

## YEHOWA-YILE <sup>3</sup>



Matondo na nge, Mpangi Borders.

Beno lenda vwanda. Mu vwandaka solula kaka na Mpangi Harrel, président ya lukutakanu, mpe mu me mona ti yandi kele missionaire, mpe beto kele kaka na bima kintwadi. Yandi ke vutuka ntangu yayi na Côte d'Or, na Afrique. Mpe mu ke na dibanza ya kuvwanda kuna na mvula yayi. Beto vwandaka meka na kuzwa kima mosi kintwadi samu na yina me tala kukwenda kutala Côte d'Or na manima ya kukatuka na Afrique du Sud.

<sup>2</sup> Ya kele kisika yina beto kuzwaka, yina mu banza, mosi ya balukutakanu ya kulutila nene, na kilumbu ya munu, vwandaka na Afrique du Sud, ntangu beto monaka makumi tatu ya mafunda ya bamvumbi kuyamba Klisto na ntangu mosi. Amen. Ba lombaka bawu na kubuka biteki ya bawu na ntoto, ti kieleka ba zolaka tuba yawu. Mpe bawu bukaka biteki ya bawu, mutindu fundu-fundu yina vwandaka kwiza, mpe ndimaka Klisto mutindu Mvulusi ya bawu, na lukutakanu mosi. Ba vwandaka na kulanda ya mbote kuna, na yina ba—ba kangaka bawu.

<sup>3</sup> Kasi mbokolo ya kulutila nene yina mu lenda bambuka moyo, ya Mfumu pesaka beto, vwandaka na . . . vwandaka kuna na Inde, kisika beto me kuzwa pene-pene ya bankama tanu ya mafunda na lukutakanu mosi. Mpe kuna beto—beto lendaka kaka ve kutuba; kaka mutindu beno lendaka mona, ya vwandaka kaka bisika nyonso. Mpe bawu nionso ndimaka Klisto mutindu Mvulusi, kasi kima mosi ve samu na kulanda. Na yawu kuna, ya kieleka, ba-Sikhs bakaka ya bawu, ba-Jaïns bakaka ya bawu, mpe nyonso yankaka yina. Mu banza ti mingi ya bawu vutukaka, na kumonaka kima Mfumu ke sala mpe ke basisa kuna.

<sup>4</sup> Ministele ya munu yina Mfumu pesaka munu, na Amerika kele na ndandu mingi ve, kaka bantu ya Pantekote. Mingi ya mabuundu ya ba-Américain kele mabuundu ya kulonguka mingi, mpe bawu ke kwikilaka credo mosi. Mpe ya kele kaka kisika bawu ke vwandaka, beno lenda ve kukatula bawu na yawu.

<sup>5</sup> Kasi ntangu beno ke baka muntu ya yinza mpe beno ke meka na kutuba na yandi kima mosi samu na yina me tala credo mosi, yandi zaba mpe ve yina kele kieleka mpe diboko ya kikento. Wapi mbote ya ke sala na kupesa yandi mukanda ya muswa? Yandi fwana *mona* kima mosi. Mpe ntangu yandi ke mona yawu, na yina yandi me ndimisama. Mpe kumona dokotolo ya yandi ya ndoki kutelama mpe kutula ntembe na yawu, mpe kumona Mpeve-Santu na yisi kaka kuna. Yinga. Na yina ya—yina ke

lakisa yawu, nani kele Nzambi, mpe na manima yina ke sukisa dyambu.

Mpe mu vwandaka na lukutakanu mosi ya kiese mingi na Mpangi Harrel! Mu vwandaka . . .Beto vwandaka tubila bantu yina me butukaka na Afrika. Yandi vwandaka zonzila samu na yina me tala nsimbisi ya mosi ya balukutakanu ya Mpangi T. L. Osborn.

<sup>6</sup> Mingi kati ya beno zaba Mpangi Osborn, mu banza. Oh, ya kele na kisadi ya ntalu ya Klisto, Mpangi Osborn. Yandi kele mosi ya bankundi ya munu ya luzolo. Kieleka mu kele na buzitu mingi na kati ya ntima ya munu samu na Mpangi Osborn, missionnaire ya nene. Na . . .Mu ke kwikila ti yandi me sala mingi na bilanga ya kumwangisa nsangu kulutila muntu nyonso na zulu ya ntoto bubu yayi, yina mu zaba, kele—kele Mpangi Osborn. Mwana-bakala ya mbote, ya mbote, mpe ya kieleka mu zola Mpangi-bakala mpe Mpangi-kento Osborn.

<sup>7</sup> Ba ke tuba na munu ti Mama Arganbright kele na lukutakanu na nkokila yayi. Nge me bumbama na munu, Mama Arganbright? Ya kieleka mu ke sepela na mbuma ya nge ya mbote. Mpe kuyituka ve ti yandi kele mama mosi ya mbote, yandi me katuka na kitini yayi ya yinsi awa. Yandi ke na kuzonzilaka ntangu nionso samu na yina me tala Grass Valley. Bantu yikwa zaba Tata mpe Mama Arganbright, pene-pene ya Grass Valley? Mbote, yina ke mbote. Wapi kisika nge kele, Mama Arganbright? Mu me monaka nge ve na ntangu ya yinda, nge tengamaka . . . Yandi yina. Yinga. Ntima ya yandi kusakumuka. Yinzoyandi ya yandi kele yinzoyandi ya munu ya zole, kento ya kitoko mingi awa na Kiwanda ya Matiti. Mpe yandi ke vwandaka ntangu nionso na bizitu samu na bantu yayi. Mpe Mama Arganbright, kana yayi kele nkokila ya nge ya ntete awa, Mu vwandaka kuna na mfinda ke sambila bubu yayi ntangu beno talaka kento ya munu mpe bayankaka. Mpe lemvokila munu ti mu vwandaka ve kuna samu na kumona nge, mpe kukutana na nkundi ya nge.

<sup>8</sup> Kasi mu ke tuba ti mu me monaka kima mosi kusalama na kati ya bantu ya nge awa yina mu me monaka ve na mbanza mosi ya ba-Américain bisika nionso. Mu me monaka Baklisto kundima ti bawu kele na kifu, na Ndinga ya Nzambi, mpe kutelama mpe kulomba mawa. Yinga. Ya ke wakana samu na munu mutindu reveil lendaka kota awa. Ya ke vwanda mbote mingi. Mutindu mu longaka na yinza ya muvimba, mpe mingi-mingi na Amerique, Mu me monaka ntete ve, bankonga ya Baklisto, ntangu ba nataka Ndinga, samu na kulakisa Ndinga, bawu telamaka mpe tubaka (kimbangi) bawu vwandaka na foti. Yina kaka ve, kasi milongi na bawu. Ntangu yayi, ya kele bukieleka. Mu zola yawu.

<sup>9</sup> Mpangi-kento Arganbright, mutindu ba salaka nge, mu ke yangisa kento ya munu. Yandi kele muntu ya kulutila nsoni na

yinza. Kasi yandi kele ya kuvwanda awa na nkokila yayi. Cherie, mu ke kwikila ti nge ke vwanda na munu samu na yayi, kasi mu ke lomba kento ya munu na kutelama. Kento ya lembami na yinza ya muvimba, samu na munu. [Dibuundu me bula maboko—Mu.]

<sup>10</sup> Mwana ya munu ya kento, mwana ya munu ya kento, mwana ya munu ya kento ya kuluntu, Rebecca. Ntangu yayi, cherie, mu zaba ti nge kele ya kuyokama mingi na mwini, kasi mu zola ti nge telama, na mutindu nyonso. Mbote mingi, Rebecca. Yina kele mwana ya munu ya kento, Rebecca. [Dibuundu me bula maboko—Mu.] Matondo na nge. Matondo na nge.

<sup>11</sup> Mpangi Misanga Rose, bantu yikwa zaba yandi? Nkokila mosi yandi vwandaka na kento ya munu yina vwandaka kwiza na estrade kisika mu vwandaka, na manima ya kubanda yimeni. Yandi zolaka kangama na pema. Yandi zolaka kaka kunata yandi bisika nionso yandi lendaka mona yandi. Yandi ke basika na nzila ya yandi, samu ti yandi kele na boma ti yandi ke bokila yandi dyaka na estrade.

<sup>12</sup> Mu tubaka na yandi, “Na nkokila mosi mu ke zola ti nge telema mpe tuba mwa ntangu fioti samu na beto.”

<sup>13</sup> Yandi tubaka, “Baka kantini ya masa, samu mu ke kangama.”

<sup>14</sup> Yandi kele muntu ya luzolo mingi, kento ya munu. Kana ya kele na lukumu ya kupesa na dibuta ya Branham, bika ti yawu kwenda na yandi. Yandi kele yandi yina ke telamaka na kati-kati ya munu mpe bantu nyonso. Mpe bima nyonso yina salamaka mbote, yandi salaka yawu.

<sup>15</sup> Mu banza ti konso ntwenya ya bakala awa, ntangu yandi ke kwelana, yandi ke kuzwa kento, mpe beno ke zinga mutindu kento ya munu mpe munu me kuzwa bamvula makumi zole na zole yayi yina beto me kwelana.

<sup>16</sup> “Yandi yina me kuzwa kento, me kuzwa kima ya mbote.” Mutindu Salomon tubaka, “Kento ya mbote kele musanga ya ntalu na yimpu ya bakala. Muntu ya kudedama ve kele maza na menga ya yandi.” Mpe yinto ya menga ya yandi kele luzingu ya yandi. Na yina, muntu ya yimbi kele kima ya kulutula yimbi yina yandi lenda simba. Mpe muntu ya kudedama kele kima ya kulutula mbote yina yandi lenda simba, na ngaanda ya mpulusu. Kana Nzambi lendaka pesa bakala kima ya kulutula mbote kele kento, Yandi zolaka pesa yawu na yandi, samu ti Nzambi ke pesaka kaka bana ya Yandi bima ya mbote. Mpe Yandi pesaka yandi kento, mpe mu ke vutula matondo samu na yawu.

<sup>17</sup> Mpe kumona bakento, ntangu mu ke zenga mpimpa yankaka yina, na Masonuku mutindu bakento yayi ya ba-Pentecotiste ke lwata, ke yidika bansuki ya bawu, mpe ke kwenda. Beno ke tuba, “Yina ke sala luswaswanu mosi ve.” Ya kieleka ya ke sala yawu!

18 Mu zola kuyufula nge kima mosi. Mpangi Harrel kele awa, missionaire.

19 Na Durban, na Afrique du Sud, vwandaka bakento ya kuvwanda kuna ya kinkonga kaka mutindu bawu kwisaka na ntoto; ba vwandaka ata fioti ve na mwa kitende ya bilele, kaka mwa kitini ya lele, pene ya bacentimetele kumi, kumi na tanu na ntwala ya bawu. Mpe ba vwandaka kaka ya kutelema kuna kaka kinkonga mutindu bawu vwandaka, mpe ya kutelama na ntoto na manima kimangu ya nene yayi ya bimangu kusalamaka na estrade. Mpe ya vwandaka na kati ya nkonga yina, pene ya mafunda kumi ya ba-Musulman (na ntangu mosi) ndimaka Klisto na lukutakanu yina mosi. Mpe kuna na kati ntangu. . . Bakento yayi, ya kutelama na babakala yayi, ndimaka Klisto.

20 Mpe Mpangi Bosworth tubaka, “Mpangi Branham, mu ke kwikila ti nge fwana sala diaka lubokilu yina. Mu ke kwikila ti bawu zola kutuba ‘kubeluka ya nzutu.’”

21 Mu tubaka, ya kieleka, na mitendudi makumi tanu. Beno zaba, ya ke lomba. . . Beno fwana sonika yina beno me tuba, ntangu bawu. . . Beno ke tuba, “Yesu Klisto, Mwana ya Nzambi, kwisaka samu na kuvulusa bansumuki.” Mpe mosi yayi ke kwenda “blu, blu, blu, blu,” mpe yayi ke kwenda “nik, nik, nik, nik,” ya zola kutuba “Yesu Klisto, Mwana ya Nzambi.”

22 Beno zaba, mu—mu vwanda kuwaka bantu kuzonza na bandinga, mpe mu banzaka, “Oh, la la, yina lenda vwanda mbote ve.” Kasi Biblia ke tuba, “Ya kele ve na muningu kukondwa mbangululu.” Ya kele ve. Ntangu mu kuwaka yawu, bayankaka ya bawu ke kokula mutindu bandeke, bayankaka ke boka mutindu banzinzi, mpe nionso yina. Kasi ya zola kutuba kima mosi samu na bawu, ya, makelele nyonso vwandaka mbangululu.

23 Mpe ntangu yawu lutaka diaka, mpe mu tubaka, “Mbote, na yina bika ti bayina ntangu yayi zaba kieleka ti ya kele ve ‘kubeluka ya nzutu’, ya ke na kundima Klisto mutindu Mvulusi, Mazulu na kukwenda, beno ke kwikila na Mwana ya Nzambi, beno ndima Yandi mutindu Mvulusi ya beno mosi, beno buka biteki ya beno na ntoto!” Mpe bawu losaka yawu kuna. Mpe mu tubaka, “Kaka kuna ntangu yayi, telemisa maboko ya nge na Nzambi yina, mpe pesa Yandi lukumu. Yandi ke pesa nge Mpeve-Santu!”

24 Mpe na yina mu vwandaka ya kutelama na ntoto yina, mu monaka bakento yina vwandaka ya kulwata kinkonga; mpe kaka na ntangu Klisto bulaka bawu, bawu kwendaka ntama na ntoto yina na maboko ya bawu ya kufutika. Mpe ntangu beno monaka bawu diaka, ba vwandaka lwata bilele.

25 Ntangu yayi, kana Klisto ke sala mumpani (kinkonga) kubakula ti yandi kele na yimbi, na kuvwandaka kinkonga, mpe na yina bakento yina ke tubaka ti bawu kele Baklisto mpe konso

mvula ke katula bilele ya kulutula, mu lenda bakula yawu ve. Ya kele na kima ke tambula mbote ve kisika mosi kuna.

<sup>26</sup> Mumpani ya kulunga, kaka ya kutelama kuna, yina me butuka na yinza yayi mpe yina zabaka ata mbala mosi ve ti yandi vwandaka kinkonga, yandi zaba ve ti yandi kele kinkonga. Kasi bika ti Klisto kukwisa na ntwala ya yandi, yandi zaba ti yandi kele kinkonga, na mutindu ti yandi ke meka na kukifika na mutindu yandi lendaka, ti yandi ke futika maboko ya yandi mpe yandi ke kwenda ntama. Bilumbu zole to tatu na ntwala, beno ke mona yandi diaka, yandi me lwata bilele.

<sup>27</sup> Ntangu yayi ya kele na kima ke tambula mbote ve kisika mosi, mpe mu ke kwikila ti ya kele ve na Klisto. Oh, mu banza ti Ndinga kele ya kulunga!

<sup>28</sup> Mu zola kaka nzyetolo ya Abraham. Beno ve? [Dibuundu me tuba, “Amen.”—Mu.] Mu ke vwanda na yawu ntangu ya yinda, mu banza ti mu ke kuma na *Yehowa-Yile* na nkokila yayi. Mu bakaka dilongi, bampimpa tatu to yiya me luta, mpe mu kuzwaka yawu ata fioti ve.

<sup>29</sup> Kasi mvula mosi na yinzo mu bakaka dilongi mosi, mu longaka na zulu ya Job. Mbote, pene ya mvula mosi mu vwandaka na Buku ya Job, Lumingu nionso mpe Kilumbu ya tatu, na zulu ya Job. Mpe na nsuka mu zangulaka yandi tii yandi vwandaka na zulu ya mbombi. Mu vwandaka na yandi kuna pene ya basabala tatu to yiya. Mpe mpangi-kento mosi—mosi ya ntalu na kikesa ya kusonikila munu, yandi tubaka, “Mpangi Branham, wapi ntangu nge ke katula Job na kikunku ya bombi?”

<sup>30</sup> Mbote, mu banza ti beno ke kukiyufula ntangu mu ke baka Abraham samu na kumona Yehowa-Yile.

<sup>31</sup> Kasi mu vwandaka na dibanza mosi. Abraham. . . To, Job vwandaka kuna na zulu ya mbombi, Elihu vwandaka tuba: Nzambi vwandaka meka santu. Mu nataka nionso, tii mu kumaka na kisika yina mu lendaka kubula munduki, mu kubikaka bima nionso. Na yina Mfumu kulumukaka na kati ya kitembo yayi, mpe bansemo bandaka na kulezima, mpe makelele ya banzasi wakanaka. Mpe Mpeve ya Nzambi kwisaka na zulu ya profete, yandi telemaka na makulu ya yandi, yandi tubaka, “Mu zaba ti Mukudi ya munu kele moyo;” beno tala mbote “Mukudi.” “Mpe na bilumbu ya nsuka Yandi ke telama na zulu ya ntoto. Mpe ata ti na manima misobi me bebisa nzutu yayi, kasi na nzutu ya munu mu ke mona Nzambi; Yina mu ke mona samu na munu mosi, meso ya munu ke tala, mpe yankaka ve.” Oh, wapi mutindu ya lesu kuna! Samu na kukotisa yawu, ya lombaka mwa ntangu fioti samu ti bantu kuzaba mbote, ti Mpeve kele ya kulunga, na manima kutwadisa yawu. Mpe na yina autel vwandaka ya kusungama mpe ya kufuluka na bantu, ya kubalula ntima.

<sup>32</sup> Kaka kana beno me twadisama na Mpeve, beno baka kaka ntangu ya beno tii kuna beno ke kota na kimalu. Kana beno sala

yawu ve, beno ke bula munduki na zulu mingi to nene mingi, to kima mosi. Beto sala yawu zero, Biblia! Mu ke kwikila ti Nzambi ke zolaka ti beto kota na kosalu. Mpeve-Santu kotaka na kosalu na bantumwa, to bawu kotaka na kosalu na Mpeve-Santu, mu zola kutuba. Mpe mu ke kwikila ti beto lenda sala kima mutindu mosi, na nzila ya Ndinga mosi. Ya me bula dikani! Mpe kana yawu bula yawu na ntangu mosi, kisika ya kati-kati, ya lendaka bula yawu diaka! Kasi beno fwana kukota na kosalu! Beno vwanda ya kundima ti pema ya beno, kubenda ya beno, nyonso kele kaka ya kulunga. Mu ke bula makani; mu zaba yina ya kele, beno bula nsaka ya nkweso, mpe munduki yina ke sala kosalu.

<sup>33</sup> Na ntangu mosi mu tindaka mwa model makumi sambwadi na tanu na Kompani ya Winchester, kilumbu mosi. Mpe mu lendaka ve kusala ti yawu bula yawu na zulu pene ya bacentimetele sambwadi. . . to bacentimetele zole, na bametele makumi yiya na tanu. Mpe Kompani ya Winchester vutulaka mvutu na munu, tubaka, “Révérénd Branham, munduki yina me salamaka kaka samu na—na kuvukisa kimvuka ya ba-coup tanu, puce mosi na bametele makumi zole na tanu.” Ntangu yayi yina vwandaka kompani yina salaka yawu. Mu zaba luswaswanu. Mu nataka kaka ditoma, na nzila, ya kuludika mbote, ba-punaise yivwa ya kusungama, ya tapi, na bametele makumi tanu, na yawu. Na yina mu zabaka ti yawu kotaka na kosalu. Na yina mu landilaka kaka kusakana na yawu, mpe kusakana na yawu, tii kuna mu vutulaka yawu diaka.

<sup>34</sup> Ntangu yayi, kima mutindu mosi kele na nzila ya Ndinga ya Nzambi. Bima yina bantumwa salaka, bima yina Klisto silaka, beto fwana kota na kosalu na Ndinga, na Mpeve. Kana ya salaka yawu kilumbu mosi, ya ke sala dyaka yawu, samu ti Yawu kele Nzambi. Mpe Nzambi kele Ndinga, mpe Yandi lenda kubwa ve.

<sup>35</sup> Kana ya kele na mwa lotiliki yina ke ninganaka ve, munduki ke vwanda fioti ya kukondwa ngolo mutindu *yayi* na ntwala ya diboko, ya kukondwa ngolo fioti to ya kukangama ngolo mingi, kima nyonso yina ke kanga yawu, beno lenda tula kizitu ya musapi ya beno na zulu ya munduki, mpe (ya ke bula ya kulunga) kizitu ya musapi ya beno ke losa yawu. Beno fwana kuzwa nyonso ya kulunga.

<sup>36</sup> Ya kele mutindu beno fwana sala na Buklisto, samu na kusala Ndinga, kusala ti yawu kutalana mpe kusala mbote, beno mosi na Ndinga mpe na Nzambi, ya fwana vwanda ya kulunga, mpe kuna ya ke kwenda na ntwala. Ya fwana vwanda! Na yina, na kulongaka, beno fwana kuwa Mpeve kaka ya kulunga, na manima kukota na kosalu; ya ke kwenda ntama, ya ke kwenda tii na dikani.

<sup>37</sup> Na yina bantu ke vwandaka pene-pene, bambala mingi bantu ke tubaka, “Mpangi Branham, mu ke kuwaka ve

balukutakanu ya nge.”

<sup>38</sup> Mu kele ve na bisika ya kutekila mutindu bampangi yankaka. Bawu kele na bamagazini, bawu ke na—bawu ke na radio, televizyo. Mu ke luta kaka mpe mu ke meka na kutalisa Mfumu Yesu. Bantu ke mona yawu, ke kwikila yawu, bawu ke beluka. Nzambi zaba yawu, yawu yina kaka mfunu. Beno me mona? Beto ve, beto kele ve. . . Ya ke vwanda ve na disolo yina ba sonikaka. Beno vwanda ve na boma samu na yawu. Ya ke vwanda ve na ntangu samu na kusonika masolo. Mu ke kwikila ti Yesu ke kwisa. Ti, mu ke kwikila yawu. Mpe mu zola kuzinga bubu yayi mutindu Yandi ke kwisa bubu yayi to mbasi. Ya kele ve na balukolo ya nene, mpe nionso yina. Yinki beto ke sala bima yina, mpe na manima kulonga nkwezulu ya Yesu? Na yina, bisalu ya beto mosi ke pesa kimbangi ya beto. Ya kele kieleka. Yesu ke kwisa, beto vwanda, beto kubama samu na yawu! Beto kubama. Oh, wapi mutindu mu zola Yandi!

<sup>39</sup> Beto kulumusa bayintu ya beto ntangu yayi samu na kisambu. Oh, mutindu mu zola kumona bantu ntangu bawu ke kulumusa bayintu ya bawu na buzitu nionso. Ntangu yayi beto vwanda swi mwa fyoti, mpe beto longuka. Ntangu yayi beto zola baka ntangu ya beto. Mbasi kele Lumingu, kilumbu ya saba, kilumbu ya Muklisto ya saba. Mpe mu zola ve ti beno vwanda na manima ya ntangu na lukolo ya Lumingu, ata ti beto zola sala nswalu ve na bima yayi.

<sup>40</sup> Beno banza ntangu yayi, “Mfumu, yina kele nsatu ya munu na kati ya ntima ya munu na nkokila yayi landila luzolo ya Nge?” Kana ya kele mutindu yina, na yina nge ke banza na yawu. Na yina kana beno ke banza na yawu, nsatu ya beno, mpe beno tala yawu na manaka ya Nzambi, kana ya ke monana ti ya kele kaka kieleka na dikani ya Nzambi, na yina mu zola ti beno telemisa diboko ya beno na Nzambi, mpe kutuba, “Nzambi, bambuka moyo na munu, yayi kele yina mu ke na yawu nsatu.” Beno banza kaka kieleka mpasi. Nzambi sakumuna beno. Mbote. Mfumu sakumuna beno. Ya kele mbote. Beno tatamana kaka na kutelemisa diboko ya beno. Yandi ke mona nyonso. Yandi zaba bima nyonso. Ya kele mbote. Nzambi sakumuna beno. Amen. Mfumu kusakumuna. Ya kele mbote. Beno landila kaka na kubanza, beno telemisa diboko ya beno. Ntangu yayi mu ke na kutala mbote konso diboko mutindu ya ke mata. Mbote mingi. Ya kele mbote.

<sup>41</sup> Tata ya Mazulu, beto me kwisa ntangu yayi, beto me belama diaka na Nkumbu yango nyonso ya kulunga ya Mfumu Yesu, tii na Kiti ya kimfumu ya Kyadi. Mutindu poète tubaka, “Bika munu na Kiti ya kimfumu ya Kyadi, kuzwa kimpwanza.” Mpe, Nzambi, bantima ya bawu kele na kizitu samu na kima mosi. Mpe bika bawu ntangu yayi, na Kiti ya kimfumu ya Kyadi, kuzwa lusalusu yina Nzambi ke pesa na bawu, Munganga ya nene, mpe lukwikilu samu na yina bawu kele na yawu nsatu.

42 Mu me zangula maboko ya munu zole. Mu kele na bansatu. Bambuka moyo na munu, Mfumu.

43 Bambuka moyo na bantu yayi nionso awa yina bamuswale yayi ke talisa. Oh, wapi mutindu bimbangi me kwiza samu na bima yayi. Buzitu. Kuna na zulu ya myongo yayi awa, kisika mosi kuna, bamama ya kubela, batata, mwa ba-bébé, bantu na kati ya lupitalu, tata ya kiboba ya mpofo ya kuvwanda na manima kuna na mwa kivinga na nkawa ya mpembe na diboko ya yandi, na kuingilaka kuvutuka ya bamuswale yayi. Nzambi, tala kyadi. Pesa, Mfumu, ti muntu nyonso yina ba ke tentika yawu, bika ti mbeni kuzimbisa luyalu ya yandi mpe ngolo, ti bawu kwenda mpe bawu beluka. Awa kele na mosi ya kusonika awa, “cancer.” Ti dyabulu yango kubika bawu, Mfumu. Bika ti Mpeve-Santu, mutindu Nzambi ke tala na nzila ya Menga ya Mwana ya Yandi Mosi yina kufwaka samu na lukanu yayi, ti kukatula-masumu ya nene kuvwanda ya kulunga na nkokila yayi, mpe lukwikilu kutiamuka ya kufuluka na zulu ya bawu, mpe bawu, to, ya kulutula mingi, ti bawu kuzwa kubeluka ya bawu. Pesa yawu, Mfumu.

44 Sakumuna Ndinga ya Nge ntangu yayi. Sadisa kisadi ya Nge, pakula beto samu na kusalu. Pakula konso ntima yina ke kuwa. Mpe beto ke zonza kaka ntangu yayi, Tata. Nge tuba na beto yinki ya kutuba, mpe tuba na beto yinki ya kusala. Beto ke vingila ti Nge vwanda na beto na kati ya lukutakanu.

45 Matondo na Nge samu na bankunga ya mbote na nkokila yayi, bankunga yina ya kitoko. Ntwenya ya bakala yayi na manima awa, Mpangi Heimer, yimbaka kaka nkunga yina ya kitoko, *Mugalileya*. Bika ti Nzenza yina ya Mugalileya kukota ntangu yayi na nkokila yayi. Bika ti beto kuwa ndinga ya Yandi kutuba na mabanza ya kidi-kidi, mutindu Yandi salaka na masa ya kidi-kidi, “Ngemba, vwanda swi.” Mpe bika ti konso ntima ya kidi-kidi kubeluka. Beto me lomba yawu na Nkumbu ya Yesu. Amen.

*Mpe yandi bokilaka nkumbu ya kisika yina Yehowa-yile: mutindu ba sonikaka yawu, Na mongo ya MFUMU ba ke mona yawu.*

46 Ntangu yayi beto zola kubanda na nkadulu yayi ya nene. Mpe mbasi. . . Ntangu yayi, kana Mfumu kuzola, beto ke meka na kukuma na nsuka samu na Abraham na nkokila yayi. Mpe mbasi, mu banza dilongi mosi na zulu ya kubeluka ya Kinzambi.

47 Mfumu me vwanda mbote samu na beto awa. Beto me kuwa bimbangi ya yina bima yina me salama. Mpe mu ke na kiese mingi! Mpe beto vwandaka na lukutakanu mosi, ndonga ya bisambu ya muvimba, to beto bokilaka bawu. Mpe ya vwandaka ve na mosi ya kulemba yina beto monaka na kati ya kivinga, kiti ya bambevo, bisika nionso, kasi yina vwandaka na zulu, vwandaka tambula, vwandaka tambula.



48 Mpe ntangu yayi konso nkokila Mpeve-Santu me kota na Mvwandulu ya Yandi ya kitoko, ya ngonda ya nana, mpe me luta na kati ya nkonga ya bantu, na kutubaka Yandi mosi, ti Yandi kele awa. Na yina, beto fwana kwikila Yandi. Beno me mona, Yandi zola ti beno kwikila Yandi. Lukumu ya kulutila nene yina beno lendaka futa Nzambi kele kukwikila Yandi. Beno fwana kwikila. “Yandi yina ke kwiza na Nzambi fwana kwikila ti Yandi kele.” Mpe ntangu yayi beno kwikila Yandi!

49 Mpe mutindu mu ke na kubakaka Abraham, nzyetolo, ya kele kaka samu ti mu ke na kumeka na kutunga lukwikilu samu na dyambu ya nene, samu na kubika bantu kumona nani bawu kele.

50 Yina kele dyambu. Mu ke mona bakalasi zole ya bantu, mutindu mu ke zyetaka. Mosi ya bawu kele pentecotiste, yankaka kele muntu landila misiku. Ntangu yayi, bantu ya kukangama na misiku zaba kisika bawu kele, yina bawu kele, kasi bawu me kuzwa ve lukwikilu mosi na nzila ya yawu. Ba-pentecotiste kele na lukwikilu, kasi bawu zaba ve nani bawu kele. Ntangu yayi, ya kele kaka mutindu muntu yina kele na mbongo na banki, kasi yandi zaba ve wapi mutindu kusonika chèque; mpe yina yankaka lendaka sonika check, mpe yandi kele ve na mbongo na banki. Kana beno lendaka vukisa yawu, kima mosi ke salama. Beno me kuzwaka ntete lukwikilu ya pantekote mpe malongi ya misiku, kana beno lenda . . . to kuzwa malongi ya kukangama na misiku mpe lukwikilu ya pantekote, kima ke salama. Ya kele kieleka.

51 Ntangu yayi, mutindu mu ke zola kupesa kimbangi awa, ntangu mu monaka, lukolo ya ba-Lutherien, bankama yiya kuzwaka Mbotika ya Mpeve-Santu na yina na kuzonzaka na bawu na zulu ya yawu. Oh, la la, ya vwandaka nsemo mosi ya nkembo, samu na kubika bawu kuzaba yawu. Ba kele ve, samu ti ba kele ba-Luthérien, ba kele ve ya kutanga.

52 Ya kele ve na kima mosi samu na ba-Luthérien, ba-Baptiste, ba-Methodiste, ata nyonso yina beno kele, bantu ya Katolika. Mu ke teleminaka ve bima yina. Mu ke teleminaka bantu yina ve. Ya kele sysiteme yina ke simbaka bawu, ya kele yina mu ke zonzaka na kuteleminaka. Mu ke telemina muntu mosi ve, bawu nionso kele bantu yina Klisto kufwakilaka; ba-Catholique, ba-Juif, nionso yina yandi lendaka vwanda. Ya kele systeme. Mutindu ba-Musulman, ba-Sikhs, ba-Jains, to nionso yina ya lendaka vwanda, ya kele systeme. Buddha kele systeme, beno me mona. Bantu yina—yina ke sambilaka Buddha; ya kele systeme yina ke bendaka bawu.

53 Ya kele kima mutindu mosi. Yesu vwandaka telemina bantu ve. Yandi kufwaka samu na bawu. Kasi basysiteme yina vwandaka keba Yandi ntama, na kukebaka bawu ntama na Yandi. Yawu yina kele diambu ntangu yayi.

<sup>54</sup> Ntangu yayi mu banzaka, na kubakaka Abraham, na kuzabaka ti ya vwandaka samu na Abraham ba pesaka nsilulu, mpe Nkuna ya Abraham na manima ya yandi. Ntangu yayi beto vutuka fioti mpe beto vutukila yawu, mpe beto kwisa na nkokila yayi mbala mosi na dilongi ntangu yayi mwa ntangu fioti.

<sup>55</sup> Mpe ba ke pesa bakalati ya bisambu na muntu nionso yina zola ti ba sambila samu na yandi. Mpe beto, kana beno kuzwa bawu nyonso ve na nkokila yayi, beto ke baka bawu mbasi. Mpe muntu nyonso yina zola ti ba sambila samu na yandi fwana vwanda na kalati ya bisambu. Mpe beno vwanda awa na ngunga mosi na ndambu mbasi, samu na kubaka kalati ya beno ya bisambu, samu beto zola banda lukutakanu kuna. Mpe beto ke sambila samu na muntu nionso yina me simba kalati ya bisambu mbasi. Beto vwandaka meka, na kati ya bankokila, samu na kuzwa bayina kele ve na bakalati ya bisambu, na yina bayina kele na bakalati ya bisambu ke vwanda na muswa ya kuvwanda na ndonga ya bisambu. Mpe bayankaka ba me bokila bawu kuna, kukondwa bakalati ya bisambu. Yina ke baka bawu zole, na balweka nionso zole. Kalati ya bisambu zola kutuba kima mosi ve. Kasi beno pesa muntu mosi kalati ya bisambu, ya kele pene ya makumi yiya na zulu ya nkama mosi me beluka kaka kuna, ya kele beno ke banza ti yandi ke luta na ndonga; kima mosi yandi lenda simba, kima mosi yandi lenda tala, to kima mosi. Mpe mwana-bakala yango ke kabula bakalati ya bisambu mbasi na ngunga ya kumi na tatu na ndambu, samu ti bawu kwenda na ngunga ya kumi na yiya, na yina bisalu yankaka ya kilumbu bawu me kuzwa.

<sup>56</sup> Mpe beno bayina zola foto, buku, to bande, beno fwana kuzwa yawu na nkokila yayi. Kuteka ve na Lumingu; beto ke pesa muswa na yawu ata fioti ve, samu na kutekisa yawu. Beto ke zitisaka Lumingu, beto ke tekaka ata fioti ve na Lumingu. Mpe babuku yayi mpe nyonso, ya kele kima ve samu na munu, ya kele babuku yina bantu sonikaka samu na ministele ya munu. Bafoto yina Kimvuka ya ba-Photographe ya Amerika kangaka foto, mpe ya kele ya Studio ya Douglas, yina ba me bumba na yisi ya muswa ya nsoniki. Buku yango kele ya Mpangi Gordon Lindsay mpe Chaplain Julius Stadskev. Beto ke sumbila yawu mpe beto ke nata yawu na lukutakanu, mpe beto ke teka yawu na yina beto ke nata yawu, mpe beto ke zimbisa yawu. Mpe beto ke tubaka ntangu nionso mutindu yayi, kana mosi. . . Mu me tubaka na bantu yina ke tekaka babuku, “Kana bakala to kento mosi kukwisa kuna, muntu ya mawa, yandi ke na mbongo ve samu na kusumba buku yina; beno pesa yawu na bawu, na mutindu nionso. Mpe beto ke. . . Mu ke mona ti ya me kebama.” Mpe kana beno kele na buku mpe ya kele ve mfunu na yina ya fwana vwanda, beno vutula yawu. Ata mbala mosi ve ti ya ke vwanda na kima mosi ke vutuka kasi ke pesa mbongo ya beno, beno me mona. Ya kele kaka kima mosi samu na kusadisa

lukwikilu ya beno. Ya kele nyonso yina beto ke na kumeka na kusala yawu, to beto zolaka ve kupesa muswa na yawu na kuvwanda awa. Ya kele kaka kieleka. Na yawu ntangu yayi na nkokila yayi, beno bambuka moyo, ba ke vwanda na dikulu ya buku. Nkundi ya munu ya mbote, Tata mpe Mama Wood. Kana mu vwandaka na ntangu ya kutuba na beno kimbangi ya bawu, mutindu mwana ya bawu ya bakala kubelukaka na polio. Mpe bima mingi yankaka me—me salama, ya bantu yina kele awa na kati ya lukutakanu.

<sup>57</sup> Ntangu yayi beto vutukila Abraham. Ntete, Nzambi kutanaka na Abraham, kukondwa kondisyo, ngwisani Yandi salaka na Abraham. Ata kima mosi ve; Abraham vwandaka na kima ya kusala kasi kukwikila Nzambi. Ngwisani vwandaka ya kuvedila na nzila ya lemvo, mpe kukondwa konditsyo. Ve “kana nge zola.” Nzambi tubaka, “Mu ke na yawu!” Mpe ntangu yayi muntu nionso. . .

<sup>58</sup> Beno bambuka moyo, Nkuna nyonso ya Abraham yina kwizaka na Nzambi, ke kwizaka mutindu mosi. Kima ve beno lenda sala! Beno lendaka ve kukivulusa beno mosi kulutila ti beno lendaka ve kubaka kinkuku ya ba-botte mpe kumata na ngonda. Beno lenda vulusa beno mosi ve. Muntu mosi ve sosaka Nzambi; ya kele Nzambi ke sosaka muntu. “Ata mbala mosi ve ti beno solaka Munu,” tubaka Yesu, “Mu solaka beno.”

<sup>59</sup> Ya ntete, ntangu yayi, beno lenda basika awa mpe kutuba na ngulu ti yandi kele na yimbi, na kudyaka mvindu? Yandi ke tuba na beno na kuvwanda na mumbungu ya beno mosi. Kasi ya zolaka baka kima yina lendaka soba nkadulu ya yandi, samu na kusala yandi kubakula ti yandi kele na yimbi. Kima mosi fwana salama na ngulu, ntete.

<sup>60</sup> Ya kele samu na yina ti Baklisto yina ba ke bokilaka bambala mingi poto-poto na poto, kuna na disumu, ya kele samu. . . Beno lenda sukula ngulu, mpe kupakula manzaka ya bawu, kutula na zulu ya manicure. Ti, ya kele luvunu, ata nyonso yina ya kele. Rouge à lèvres, mutindu yina ve, to kima mosi? Mu me bakula yawu, bima nyonso yina, ya kuvukana. Beno zaba yinki ya kele, ata. Beno ke tula kimenina ya ntama na yinwa mosi mpe—mpe, beno zaba, beno ke sala bisalu nyonso yankaka na yawu, mpe yandi ke kwenda mbala mosi na poto-poto, mpe poto-poto diaka. Samu na yinki? Yandi kele ngulu, na kubanda. Mutindu kaka mosi beno ke sala yandi ya kuswaswana, kele kusoba nkadulu ya yandi.

<sup>61</sup> Ya kele kaka mutindu yina bakala to kento lenda sungama ntete na Nzambi, ya kele kusoba nkadulu, kusukula, kufwa na muntu ya ntama ya disumu ya muntu ya ntama, mpe kubutuka mbala ya zole na nzila ya Mpeve ya Nzambi. Mpe, ya kele, Klisto kele Mpeve ya Nzambi, mpe Klisto kele Ndinga. Na yina ya kele

bambangi na Ndinga. Ya kele kaka mutindu yina ba ke sala yawu.

<sup>62</sup> Ntangu yayi, Abraham vwandaka sosa Mbanza Yina Mutungi mpe Musadi vwandaka Nzambi. Mpe bubu yayi beto kele bizyeti, banzenza, ke na kusosaka Mbanza Yina Mutungi mpe Kiyidiki kele Nzambi. Beno tala! Abraham, ntete yandi zaba, ya vwandaka na kima mutindu mwa mayele ya fioti na kati ya yandi, yina yandi talaka na Mbanza.

<sup>63</sup> Bubu yayi, na kulutaka na kento, mu vwandaka tuba, “Mwa kisika mosi ya luzolo awa ya kuvwanda na zulu ya mongo, mu banza bamvula bankama tatu me luta; yinti mosi ya kitoko, bayinti ya nene. Muntu ke kota, ba ke zenga bawu, ke bebisa bayinto. Ya ke vwanda kisika ya kitoko samu na kuzinga awa.” Yinga, kasi beno tala, yandi tungaka bayinzo. Na yina bawu bandaka na kukuma mingi. Disumu mpe mambu ya yimbi bandaka na kukota. Hollywood kwendaka pene-pene ya yandi, nataka yawu na nzila ya sinema, na nzila ya televizyo. Na... Mpe ntangu yayi ya kele ya kifuluka na mikolobo, ya masumu, konso mbanza!

<sup>64</sup> Mpe ya kieleka, mutindu bantu, kima mosi kele na kati ya bawu ke zolaka kuzinga kintwadi, na mfinangani, mpe kuvwanda ya kusungama. Ya kieleka ya kele na Mbanza kisika mosi kuna! Mudindu ke bokila Mudindu diaka!

<sup>65</sup> Mpe Abraham monaka bambanza ya kilumbu ya yandi, Ur ya Chaldée. Mpe yandi zabaka yawu samu ti ya vwandaka na kima mosi na kati ya yandi yina vwandaka bokila, ya vwandaka na Mbanza yina vwandaka ya kuswaswana, Yina Mutungi mpe Musadi vwandaka Nzambi. Mpe Nzambi monaka yawu na Abraham, tubaka na yandi, “Kabwana nge mosi ntangu yayi, basika.”

<sup>66</sup> Ntangu yayi, Abraham, kima mosi mu zola ti beno bakula, yandi tumamaka na Ndinga ya Nzambi na mukanda.

<sup>67</sup> Beno bambuka moyo na yawu ntangu nionso! Yina kele Nsangu ya munu. Beno fwana tumama na Ndinga. Mpe na kuzabaka kima ya kuswaswana na Yawu, beno bika yawu swi. Ya lendaka talana mbote, kasi ya kele ve samu na yina me telemina Ndinga ya Nzambi.

<sup>68</sup> Ya kele kima ya ntete Satana salaka, ya vwandaka samu na kutelemina Ndinga ya Nzambi, na Eve. Mpe yandi tulaka ntembe na Yawu ata fioti ve. Yandi banzaka kaka. Satana banzaka Yawu.

<sup>69</sup> Mpe ya kele mutindu bawu ke salaka bubu yayi. “Ya kele mbote ve ti beto lendaka sala *yayi*? Ya kele mbote ve?” Kana ya kele kutelemina Ndinga ya Nzambi, bika yawu swi! Ya kele ndinga ya Satana.

<sup>70</sup> Bika ti Ndinga, kana Ndinga kele na kati ya beno... “Kana beno ke vwanda na kati ya Munu, mpe Ndinga ya Munu ke

wwanda na kati ya beno, na yina beno lomba yina beno zola.” Mpeve-Santu! “Beno ke wwanda na kati ya Munu, Ndinga ya Munu na kati ya beno,” yina kele Ndinga yina me kuma nsuni, “beno lomba yina beno zola mpe ya ke salama.” Ya kele mutindu. Beno nata ba-credo nionso, bima nionso ntama, mpe beno kangama na Ndinga samu ya kele Klisto. Beno tala, na yina ya ke monisama yawu mosi.

<sup>71</sup> Muntu mosi tubaka, “Mpangi Branham, wapi mutindu nge me zaba bima yina. Wapi mutindu?”

<sup>72</sup> Bayayi yina beno ke mona awa na lukutakanu kele bima ya fyoti. Muntu nyonso yina ke tambulaka na balukutakanu awa, zaba. Mpeve-Santu ke monisa bima yina ke kwisa basabala na bangonda na kati-kati ya ntangu. Mpe beno yufula muntu nyonso, “Ya me kondwaka ntangu mosi?” Ya lenda kubwa ve, beno me mona. “Wapi mutindu nge zaba yawu?” Samu ti ya kele nsilulu ya Ndinga, mpe ngunga kele awa. Ya fwana salama. Ntangu yayi, mu zaba ve, ya kele na bantu fyoti mingi, lutangu ya fyoti yina ke kwikila yawu, kasi ya fwana kwenda kaka mutindu mosi. Mpe beno me talaka ntete, ya ke kwenda kaka na zulu ya yintu ya bantu, mpe ya me luta mpe me sala ntete bawu zaba yawu. Ntangu nyonso mutindu yina.

<sup>73</sup> Samu na beno bantu ya Katolika, beno zaba yina dibuundu ya beno salaka? Samu ti Jeanne d’Arc vwandaka santu ya kieleka ya Nzambi, salaka bimangu ya Nzambi, pesaka profesi ya Nzambi, mpe beno bokilaka yandi ndoki, mpe beno yokaka yandi na nkuni; mpe yandi bokaka samu na lemvo, mpe beno yokaka yandi na nkuni. Bankama ya bamvula na ntuala, beno bakulaka ti beno vwandaka na yimbi, na yina beno salaka yandi santu. Yandi lutaka kaka na zulu ya beno, mpe beno zabaka yandi ve.

Elie lutaka, bawu zabaka yandi ve. “Fourche mosi ya ntama!”

<sup>74</sup> Klisto lutaka, ba zabaka Yandi ve na manima ya lufwa ya Yandi, luzikulu, mpe mvumbukulu. Nzambi tulaka yawu. Mpe yina ke losa kieleka putulu na meso ya muntu ya kukondwa lukwikilu. Mpe lakisaka . . . Yandi tubaka, “Mu bumbaka yawu na meso ya bantu ya ndwenga mpe ya mayela, mpe monikisaka yawu na bana ya fyoti yina zola kulongoka.” Klisto tondaka Nzambi samu na kusala yawu. Beno me mona?

Beno kukikumusa beno mosi. Beno kwikila yawu. Beno meka Ndinga.

<sup>75</sup> Yesu tubaka, “Beno tala Masonuku, samu na yawu beno ke banza ti beno kele na Luzingu ya Kukonda nsuka, mpe ya kele yawu yina ke pesa kimbangi ya Munu. Beno fwana zaba ngunga.” Yandi tubaka, tubaka na ba-Pharisien, “Beno bantu ya luvunu, beno lenda swasikisa kizizi ya zulu. Kasi bidimbu ya ntangu, beno lenda ve kuswasikisa mabanza. Samu ti kana beno zabaka

Munu, beno zolaka zaba kilumbu ya Munu.” Lutaka kaka na zulu ya bawu, bawu zabaka yawu ve tii kuna yawu sukaka. Beno tala ntangu yayi Ndinga ke vwandaka mfunu mingi!

<sup>76</sup> Mpe beno tala yankaka, na yina beto kele na yawu, Lot. Yesu tubaka, Yandi mosi, “Beno bambuka moyo na kento ya Lot.” Kana Ndinga kele mfunu mingi ve, kana mabanza kele mbote mingi; ntangu Wanzio yango tubaka na Lot mpe dibuta ya yandi, “Kwenda na Zoar, kasi kutala ve na manima!” Mpe kento ya Lot, na mwa kima mosi ya mpamba-mpamba mutindu ya kubaluka mpe kutala na manima, kasi ya vwandaka ya kuswaswana na Ndinga, yandi balukaka na dikunzi ya mungwa.

<sup>77</sup> Na yina beno ke tuba, “Ke tuba na bakento na bansuki ya bawu ya kuzenga, kulwata bilele. . .?” Nzambi tubaka kusala yawu ve! Beno landa Ndinga. Lot vwandaka, na ntembe ve, kento ya mbote, kasi yandi landaka ve Musiku na Ndinga. Lot! Eve vwandaka kento ya mbote, kasi yandi landaka ve Musiku na Ndinga; yandi banzaka kaka fioti na yawu.

<sup>78</sup> “Ya kele mbote ve, Mpangi Branham, ti beto lendaka sala yayi? Mu kele mwisi-ntoto ya ba-Américain, mu—mu ke na muswa ya kusala nionso yina mu zola. Yina kele bweso ya munu ya ba-Américain.” Ya kele bweso ya beno ya Amerika, kasi ya yina ve bweso ya beno ya Muklisto. Samu, na Muklisto, beno kele dimeme; mpe dimeme ke pesaka bamuswa ya yawu. Ya ke vwanza kaka mpe ke bika beno katula yawu bamuswa nionso ya ke na yawu. Kasi nkombo ke bula kitembo samu na yawu. Ya kieleka. Kasi dimeme ke pesaka bamuswa ya yandi. Mpe Muklisto ntangu nyonso ke pesaka bamuswa ya bawu ya yinsi kana ya kele ya kuswaswana na bamuswa ya beno ya Muklisto.

<sup>79</sup> Kento ya Lot talaka na manima, [Mpangi Branham me fina misapi ya yandi—Mu.] yawu yina! Ntangu yayi yinki yawu salaka? Ya ke tuba na beto awa na Abraham, mpe Lot, ti kima yina bawu tulaka kuna, kifwani. Mpe beto lenda kwenda ntama na yawu ve.

<sup>80</sup> Hebreux, kapu 11, me tuba ti bima yayi vwandaka samu na mbandu ya beto. Na kumonaka ti beto kele ya kuzunga na nkonga ya nene ya bambangi, beto fwana bika disumu nyonso (Yinki kele disumu? Kukondwa lukwikilu.), konso disumu, kukondwa lukwikilu nyonso ya Ndinga ya Nzambi, yina ke kangaka beto kukondwa mpasi.

<sup>81</sup> Beto ke kwisa nwanisa kima mosi, ke tuba, “Mbote, ba ke longaka *yawu*, ti *yayi* vwandaka. . .” Beno sala yawu ve! Beno sala kaka yina Nzambi tubaka na kusala. Beno kangama na Yawu, na mukanda!

Beno tuba, “Ya ke sala luswaswanu mosi ve.”

<sup>82</sup> Mbote mingi, kima mosi kaka mu lenda tuba kele yina Ndinga me tuba. Mpe Yesu tubaka yawu, “Beno bambuka moyo na kento ya Lot.” Yandi talaka kaka na zulu ya dipeka ya yandi.

Eve telemaka kaka mwa ntangu fioti. Yawu yina kaka yandi salaka. Kento ya lot talaka na manima. Mpe kana . . . Nzambi sobaka bakala yina ya kusungama, Lot, kento ya yandi, na dikunzi ya mungwa, kaka mwa kima mosi ya fyoti, kaka samu yandi tumamaka mingi ve na Misiku ya Nzambi samu na kutala kaka na manima mpe kumona yina nionso tiya yina vwandaka, mpe yandi balukaka na dikunzi ya mungwa, mpe telamaka kuna bubu yayi mutindu kifwanusu yina Nzambi zola kutuba yina Yandi tubaka.

<sup>83</sup> Oh, kana lukwikilu ya kieleka lendaka kangama na kati ya bantu! “Lukwikilu ke kwizaka na nzila ya kuwa, kuwa Ndinga ya Nzambi.”

<sup>84</sup> Eve telemaka mwa ntangu fioti. Yawu yina kaka yandi zolaka sala. Satana kangaka yandi, mpe yandi banzaka yawu kaka na yandi. “Ya kele ya kulunga ve? Kana Mpangi-kento *Kingandi* lenda sala yawu, nge lenda sala yawu ve, mpe? Yandi kele kento ya pasteur.” Mu ke kipe ve nani yandi kele, to nani yandi kele. Kana ya kele ya kuswaswana na Ndinga, beno kuwa yawu ve. Beno landila kaka! Bambandu!

<sup>85</sup> Ya kele mutindu yina Abraham salaka. Wapi mutindu mabanza beno ke banza ti science lendaka pesa yandi, ya kilumbu yina, ti yandi zolaka kuzwa bébé yina ve? Mpe yinki ntangu yandi vwandaka na bamvula makumi sambwadi na tanu? Na yina beto ke mona yandi ntangu yandi vwandaka nkama, yandi kwikilaka yawu kaka ngolo mingi kulutila yina yandi salaka na kisika ya ntete, mu vwandaka na bamvula makumi zole na tanu samu na kulandila na kutunga diaka lukwikilu. Mu ke zolaka yawu. Yinga, tata.

<sup>86</sup> Na yina mu zola benda bukebi ya beno na kima yankaka na ntuala beto telema. Beno me bakula? Mu—mu banza ti beno me bakula yawu. Na zulu ya ngwisani yina me siamisama, na kusonikaka ngwisani yina mpe kupanza yawu, beno me bakula yawu? Beno telemisa maboko ya beno kana beno salaka yawu, beno kele na yina ya zolaka kutuba. Ngwisani sonikaka, pasulaka, Nzambi na kubakaka kumonisama ya butatu, na kusalaka yawu na kati ya mosi; ke panza yawu, ke nata nzutu na Zulu, mpe ke fidisa Mpeve-Santu samu na kuzinga na kati ya Dibuundu, samu na kusala kima mutindu mosi yina nzutu yina basisaka, mutindu kento, Kento ya makwela; Mpeve mosi, kisalu mosi, Malongi mosi, nyonso kaka kieleka mutindu Yandi kuzwaka yawu, kidimbu mosi, “Yesu Klisto mutindu mosi mazono, bubu yayi, mpe kukonda nsuka.” Beno tala!

Ya lendaka vwanda, mu banza, Juif mosi ya kuvwanda awa.

<sup>87</sup> Beno me mona, Nzambi ke salaka bima yina, mpe ya ke landila kaka na kati-kati ya bantu mpe kasi ba ke bakula yawu ve.

<sup>88</sup> Mutindu mu vwandaka bangula samu na yinki bakento vwandaka bumba kizizi ya bawu ntangu bawu kwelanaka. Samu na yinki? Bawu lendaka bakula yawu ve. Kasi yina bawu ke na kusalaka, kele, na kuzabaka ti bawu kele nzutu, bawu kele na ata yintu ve, bakala kele yintu ya bawu. Ya kele samu na yina Rébecca bumbamaka yandi mosi. Mpe ya kele samu na yina Dibuuundu zolaka bumbama yawu mosi mpe kukipesa yawu mosi na Klisto, samu ti Yandi kele Yintu, mpe Yandi kele Ndinga.

<sup>89</sup> Ntangu yayi, Juif mosi, na Yom Kippour, ntangu bawu ke baka kominyo, to Paki, muntu nionso zaba, yina kele Juif, mpe zaba ti na yisi kifiniku kele na kitini mosi ya kubukana ya kosher. Mpe ya kele ve na Juif yina mu zaba, yina mu me zonzaka ntete, yina lenda tendula samu na yinki kitini yina ya kosher. Na yina, yawu yayi na kati ya nsiamisa ya ngwisani, nzutu yina me bukana ya Klisto, ntangu Yandi bukaka Nzambi na muntu; Yandi vwandaka Nzambi mpe muntu. Mpe ntangu Yandi bakaka Mpeve. . . Mpe Yesu tubaka, beno kuwa, “Na kilumbu yina beno ke zaba ti Mu kele na kati ya Tata, Tata na kati ya Munu; Munu na kati ya beno, mpe beno na kati ya Munu.” Ya kele Nzambi na kati ya bantu ya Yandi! Nzambi mosi!

<sup>90</sup> Yandi talisaka kuna, kisika beto zonzilaka mazono na nkokila. Nzambi kulumukaka, kisono ya nene M-f-u-m-u, Yehowa-Yile, Yehowa-rapha, Yehowa-manassé, Elohim, Yina me Lunga na nionso, Yina kele na Ngolo, Yina kele na Mabele, bisalu ya Yandi nionso mpe nionso, me monisama na kati ya nzutu ya muntu yina ke kudya madya ya kimuntu, mpe me zimbana na ntwala ya bawu. Nzambi!

<sup>91</sup> Mpe Yesu, ntangu Yandi kwisaka, Yandi tubaka, “Mutindu ya vwandaka na kilumbu yina, mutindu mosi ya ke vwanda.” Nzambi!

<sup>92</sup> Yina kele kosher ya kubukana na yisi ya kifiniku, kitini ya kubukana; ve yina ba ke bakaka, kasi Yina ba me buka. Samu na yinki bawu ke bakula yawu ve?

<sup>93</sup> Mutindu mosi ntangu Yesu bakaka mabuku mpe bandaka na kutanga. Yandi tangaka kitini ya nzila, mpe bikaka yawu, yankaka ya yawu, samu ti ya vwandaka kaka samu na Yandi samu na kilumbu yina. Yankaka ya nzila vwandaka talisa Nkwizulu ya Yandi ya Zole.

<sup>94</sup> Ya kele samu na yina ba-Juif ke bakulaka yawu ve, samu ti bawu zolaka vwanda ya kufwa meso. Bawu monaka ve Mesiya ya bawu, mpe kasi Yandi vwandaka kuna. Mpe konso ntangu yina ba ke baka Paki ya bawu—ya bawu, ya kele diaka na kosher yina ba me buka, mpe ba me zaba yawu ve.

Mu yufulaka rabbi. Yandi tubaka, “Ba me longa beto na kusala yawu.”

Mu tubaka, “Samu na yinki nge ke sala yawu?”



Yandi tubaka, “Mu zaba ve. Muntu yankaka ve zaba.”

<sup>95</sup> Beno me mona, kento ke bumba kizizi ya yandi, kasi yandi ke bakula ve. Na kisika ya kukwiza mpe ti bakala ya yandi kuvwanda yintu ya yandi, yandi kele yintu ya bakala. Ya kele kubeba. Ntangu yayi yina kele nkadulu ya Amerika.

<sup>96</sup> Kasi ya kele yawu, kosher yina me bukana. Na yina beno ke mona diaka, diaka mu zolaka kutalisa awa, na manima ntangu yayi ntete beto kuma na kitini ya kieleka yina beto zola kuzonzila na nkokila yayi.

<sup>97</sup> Mazono na nkokila beno ke bambuka moyo na yawu ntangu Abraham, ngwisani salamaka na Abraham mpe Nkuna ya yandi na manima ya yandi. Ntangu yayi, ya vwandaka na nkuna ya yinza ya Abraham, na nzila ya ksalu ya lukwikilu yina basisaka yawu; kasi Nkuna ya kieleka ya Abraham vwandaka Klisto, Biblia...yina vwandaka Nkuna ya kimfumu ya Abraham. Ntangu yayi beno tala.

<sup>98</sup> Abraham, na ntwala ya kubeba ya tiya na kilumbu ya yandi, ya vwandaka na kidimbu yina ba salaka na Abraham, kimvuka ya Yandi ya kusoola. Mpe ya vwandaka, Nzambi kulumukaka na mutindu ya muntu, na kubalulaka mukongo ya Yandi na tenta kisika Sarah vwandaka, mpe tubaka yina Sarah vwandaka tuba na kati ya tenta. Mpe Yesu kwisaka mpe tubaka ti kima mosi ke vwanda na nsuka ya nsungi. Ntangu yayi, yina vwandaka Abraham.

<sup>99</sup> Kuna nkuna ya yandi ya yinza, ntangu Mesiya ke kwisa. Mpe Simon kwisaka na Yesu, mpe Yandi tubaka na yandi ti nkumbu ya yandi vwandaka Simon, mpe yandi vwandaka mwana ya Jonas, na kuzabaka kinsweki ya ntima ya yandi. Yandi tubaka na Philippe... to Nathanaël, ti Philippe kuzwaka, “Mu monaka nge ntangu nge vwandaka na yisi ya yinti.” Yandi tubaka na kento yina na dibulu ya masa, “Nge vwandaka na babakala tanu”; mpe yandi tubaka, “Tata, mu ke mona ti Nge kele profete.” Beno me mona, nsuka ya nkuna ya Abraham kuzwaka kidimbu yina.

<sup>100</sup> Mpe ba zabisaka yawu na ntwala na nzila ya Nkuna ya kimfumu Yandi mosi, Klisto, ti Nkuna ya kimfumu, na nsuka ya bilumbu ya bawu, ke kuzwa kima mutindu mosi. Ntangu yayi mu banza ti beto me bakula yawu.

<sup>101</sup> Sobaka yandi. Beno tala, Nzambi sobaka nkumbu ya Abraham. Mu ke sala mbote na kubika yawu. Ntangu mu ke vutuka samu na reveil ya yinda, beto ke kota na yawu. Yandi zolaka soba nkumbu na nkumbu ya yandi ya ntoto, na nkumbu yina Nzambi pesaka.

<sup>102</sup> Beno ke tuba, “Yinki kele nkumbu ya muntu na kusala na kima mosi?” Oh, mpangi, kana beno zabaka kaka! Na yina, bayankaka ya bankumbu yayi ya bilumbu yayi kele na beto! Mu zola ve kutanguna yawu, samu ti ya ke nyongisa bansatu ya beno.

Kasi Nzambi kele na bankumbu yina ya zola kutuba bima, ya ke sobaka kieleka nyonso. Oh, beno ke tuba, “Buzoba!”

<sup>103</sup> Yinki samu—yinki samu na Jacob? Ntete yandi kuma ntinu na ntwala ya Nzambi, yandi zolaka kuzwa nkumbu ya yandi kusoba na Jacob na Israel. Ya kele kieleka? Kieleka. Paul; Saul zolaka kuzwa nkumbu ya yandi kusoba na Paul. Oh, bantu yikwa beto lenda bokila, mpe kutuba ti Nzambi sobaka nkumbu ya bawu! Abram na Abraham, Sarra na Sarah, na kusobaka nkumbu ya bawu. Oh, la la! Wapi lusakumunu, samu na kukota na mwa dibuundu mosi na nkonga ya bantu ya kusoola, mpe beno kwenda na kulonga yawu, beno me mona ba-alleluia na kati ya ntima, ntangu beno ke mona yina Nzambi ke salaka.

<sup>104</sup> Ntangu yayi, mazono na nkokila mu vwandaka bangula “na kati-kati ya nzila” mpe “na kusiamisaka yawu.” Mu zola tubila yawu diaka na ntwala mu kota na dilongi ya munu. Ti, Nzambi sobaka Abraham na kiboba mosi ya bakala ya mifutu, yandi na Sarah, na manima na bankwelani ya bantwenia, sobaka nzutu ya bawu na ntwala bawu kuzwa mwana ya nsilulu. Kidimbu ya nsuka bawu vwandaka na kumonisama ya Nzambi na nzutu, lendaka tanga ntima ya kento na manima ya Yandi, na kati ya tanta. Mpe kima ya kulanda vwandaka ti banzutu ya bawu sobaka. Ntangu yayi, mazono na nkokila mu kumaka na nsukinina, mpe mu lendaka vwanda na mwa dibanza mosi samu na yawu. Mu zola dyaka kunata yawu fyoti pene-pene.

<sup>105</sup> Ntangu yayi, kidimbu ya yawu vwandaka ti, ntangu bawu zole bakaka nzietolo yina ya yinda, kieleka bawu sobaka. Mpe Biblia ke tuba, “Bawu zole vwandaka mbote na bamvula mingi. Mpe nzutu ya Abraham vwandaka mbote mutindu ya kufwa, mpe kivumu ya Sarah vwandaka ya kufwa.” Ya vwandaka kieleka? Beto zaba ti bawu vwandaka ya kufwa, kasi Nzambi sobaka bawu. Ntangu yayi samu na kusiamisa yawu na beno, ti Yandi salaka yawu. Ntete, samu na yinki Philistin yina (to ve. . .), yinga, mu ke kwikila ti ya vwandaka ntinu ya ba-Philistin, kubwa na zola na Sarah, kiboba ya kento? Mpe yandi vwandaka kitoko na kutala.

<sup>106</sup> Kima yankaka. Ntangu Isaac butukaka, mpe Sarah na Abraham kumaka na mavimpi ya mbote na nsungi, ya kukubama samu na kufwa, na yina bawu zingaka, mpe Isaac kwelaka ntangu yandi vwandaka na bamvula makumi yiya; Sarah kufwaka. Mpe Abraham kwelaka kento mosi, Keturah, mpe yandi vwandaka na bana-babakala tanu, sambanu, mu banza ti ya vwandaka, na nganda ya bana-bakento, na manima ya yina; mpe awa, bamvula makumi sambanu me luta, yandi vwandaka kaka ya kufwa! K-e-t-u-r-a-h, Keturah. Yandi kwelaka Keturah, bamvula makumi tanu to makumi sambanu na manima ya yina, mpe yandi kuzwaka bana ya babakala sambanu na ngaanda ya bana ya yandi ya bakento; mpe bamvula makumi sambanu na ntwala, yandi vwandaka kaka ya kufwa.

Alleluia! Beno bawu yayi! Nsilulu ya Nzambi kele kieleka. Amen. Oh, mu zola Yawu!

<sup>107</sup> Kaka samu na kukuma na beno mosi mpe kutanga! Bubu yayi, kuna na mfinda, na kutangaka, mu kele na mwa kima yina mu zola kubangula.

<sup>108</sup> Israel. Bantu ya Nzambi kilumbu mosi vwandaka kuna na Egypte, ba tekaka bawu na kimpika, mpe ba lendaka ve kusadisa bawu kuna. Dikani ya nene ya Nzambi fidisaka bawu kuna. Yandi tubaka na Abraham ti bawu ke zinga na yinsi ya nzenza bamvula nkama yiya. Mpe kuna bawu kumaka mutindu bantu yankaka, mpe bawu vwandaka bampika. Kana—kana muntu ya Egypte zolaka nata bana-bakento ya bantwenia ya ba-Hebreux, kima mosi ve lendaka tubama. Kana bawu zolaka kufwa bantwenya ya bawu, bawu kufwaka bawu, kima ve zolaka tubama. Bawu vwandaka bampika. Bawu losilaka bawu dimpa ya bawu ya kututa. Bawu ke kudiaka yawu, to kukondwa kusala kima mosi; kuniunguta, bawu vwandaka kufwa! Wapi kisika samu na bantu ya Nzambi!

<sup>109</sup> Kasi kilumbu mosi, alleluia, Nzambi bambukaka nsilulu ya Yandi na Abraham. Nkembo! Ntangu yayi mu me banda dyaka na kuwa mutindu musambidi. Beno tala, Nzambi kubambukaka moyo na nsilulu ya Yandi na Abraham. Mpe Yandi pakulaka profete, na Dikunzi ya Tiya na zulu ya yandi, mpe yandi kwisaka na yinsi mpe bandaka na kubambuka moyo na bawu na nsilulu ya Nzambi yina lendaka kubwa ve. Mpe Nzambi vwandaka awa samu na kusiamisa Ndinga ya Yandi. Kieleka. Yandi tubaka na bawu yinsi yina vwandaka basisa miliki mpe bwiki, Nzambi pesaka yawu na bawu. Bawu basikaka na Égypte na ngolo ya kimbangi ya profete yayi na Dikunzi ya Tiya na zulu ya yandi, samu ba fidisaka yandi. Mpe Nzambi siamisaka ti Yandi vwandaka na yandi.

<sup>110</sup> Ntangu yayi ntangu bawu kumaka na kisika yina ba bokilaka Kadès-barnéa. Yina vwandaka kilumbu mosi kiti ya lufundusu ya yinza, Kadès-barnéa. Mpe kuna ba vwandaka na munwani-mvita na kati ya bawu, na nkumbu ya Josué. Mpe mpova *Josué*, na Hebreux, zola kutuba “Yehowa-mvulusi.” Mpe Josué, munwani-mvita ya nene. . . Ntangu yayi beno bambuka moyo, ba monaka ata fioti ve yinsi yayi, ba kuwaka na yina me tala yawu. Beno me mona kifwanukusu ntangu yayi? Kaka bawu kuwaka na yinsi. Bawu bikaka nyonso kukwenda na yinsi yayi, samu ti ba nataka Ndinga ya Mfumu na bawu, mpe siamisaka ti bawu vwandaka na nzila ya bawu na yinsi yayi. Wapi mutindu ya Dibuundu, na nzila ya bawu, na kuzabaka kima ve na zulu ya yawu, ata mosi ve ya bawu vwandaka kuna. Kasi Josué, ntangu bawu kumaka pene-pene ya ndilulu, na Kadès, kiti ya lufundusu, kisika lufundusu bulaka Israel, na muntu yina kwisaka kuna mpe vutukaka. Mpe Josué sabukaka Jourdain, kuna na yinsi ya nsilulu, mpe vutulaka kimbangi ti ya vwandaka kaka kieleka

yina Nzambi tubaka ti ya vwandaka. Mpe bawu lendaka meka bambuma ya vinu yina vwandaka basika na yinsi yina ya kitoko.

<sup>111</sup> Ntangu yayi, ba silaka bawu ti ba lendaka vwanda na yinzo kisika ba lendaka vwanda na kimpwanza, ba lendaka telemisa bana ya bawu na bumuntu mpe—mpe boma ya busantu, kuvwanda na dibuundu, mpe nionso yina. Wapi mutindu bawu vwandaka na kiese na kusabuka na yinsi yina mpe kuzwa yinzo yayi, na mamnima ya kuvwanda bampika. Beno tala. Kasi ntangu bawu sabukaka, zingaka baluzingu ya bawu, ya vwandaka kima ya nene. Kasi na nsuka myongo kumaka ya kukangama na bantoni ya kukabuka. Bawu kumaka kiboba mpe kufwaka, biboba mpe kufwaka, bantu ya Nzambi.

<sup>112</sup> Na yina kilumbu mosi kuna kwisaka Munwani-mvita yankaka ya nene, ya kulutila nene na kati ya bawu nionso, Yehowa-Mvulusi, *Jesus*, Yandi kwisaka, mpe Yandi tubaka, “Luzingu kele na zulu ya lufwa! Samu ti, na yinzo ya Tata ya Munu kele na bisika mingi ya kuvwanda. Kana ya vwandaka mutindu yina ve, mu zolaka tuba na beno. Mu ke kwenda mpe ke yidika kisika mosi, mpe ke vutuka diaka samu na kubaka beno Munu mosi.” Mpe Munwani-mvita yayi ya nene kwisaka na Kadès-barnéa, kiti ya lufundusu samu na beto nionso, Calvaire! Kuna Yandi bakaka na zulu ya Yandi disumu ya nkú ya beto nionso. Mpe Yandi sabukaka nzadi ya Jourdain yina beto ke bokilaka lufwa. Mpe na kilumbu ya tatu Yandi vumbukaka diaka, mutindu Josué vutukaka na simu yina ya nzadi, na kunataka nzikisa ti “muntu yina kufwaka lenda zinga diaka.”

<sup>113</sup> Mpe Yandi tubaka, samu na kukumisa ya beno . . . kieleka ya beno, “Mu zola ti beno kwenda kuna na mbanza ya Jérusalem, mpe beno vingila kuna. Mu ke pesa beno lufutu ya Yawu. Mu ke pesa beno nzikisa, avance.” Mpe bawu kwendaka na mbanza ya Jérusalem mpe vingilaka tii Luzingu ya Kukonda nsuka kwisaka mutindu mupepe ya ngolo.

<sup>114</sup> Mpe bubu yayi, na manima ya bamvula mafunda zole, beto kele dyaka na kimbangi yina ti beto me luta lufwa na Luzingu. Josué ya beto me vutula kimbangi, mpe beto kele na nzila ya beto na Yinsi yina ya nsilulu, na kumekaka makabu ya mazulu ya Nzambi ti Yandi me vutula beto. Beno tala yawu, mutindu ya kele mbote mingi! Beno tala kisika beno vwandaka ntete. Kinwa-malafu . . .

<sup>115</sup> Mu kutanaka na mpangi-bakala mosi bubu yayi; mu vwandaka na nsatu ya ngitukulu ya kubaluka bala-bala mosi, mpe kukwenda nzila mosi. Mu me zimbana yina vwandaka nkumbu ya muntu. Yandi lendaka vwanda awa na lukutakanu. Kasi, kana yandi kele ve, na yina, Nzambi vwandaka mbote samu na yandi. Yandi kele Indien, ndambu mosi Indien. Yandi me katuka na Virginie. Mpeve-Santu tubaka na munu, yandi tubaka yawu ve. Mu bikaka kento ya munu. Yandi tubaka,

“Kulumuka nzila *yayi*, mpe baluka nsongi *yayi*.” Mu kwendaka kuna. Oh, ya ke salamaka ntangu nionso. “Vingila kaka *awa*.” Na yina mu vingilaka kuna baminuti fyoti. Yandi tubaka, “Baluka mpe vutuka mutindu *yayi*.” Mpe, ntangu mu salaka yawu, mu kutanaka na yandi.

116 Yandi tubaka, “Mpangi Branham, mu zaba nge.” Yandi tubaka, “Mu me kwisa na Jeffersonville kilumbu mosi, mpe samu mu mona nge.” Mpe yandi tubaka Mu... “Nge vwandaka na bayinsi ya nzenza.” Kasi yandi vwandaka ya kukola malafu, na kati ya luzingu ya yandi. Mu simbaka diboko ya yandi, yandi na kuzabaka ve yina mu vwandaka sala. Mpe yandi vwandaka na cirrhose de foie. Na yina mu vwandaka ya kutelama kuna vwandaka simba diboko ya yandi, kuningana bikaka munu. Yinki? Yandi belukaka. Kaka kuna na nsongi ya bala-bala, bawu ke kuwaka yawu na mbanza ya beno.

117 Mu zaba ve nani muntu... Yandi kele awa? Mu zaba ve. Kana yandi kele, yandi... Mu—mu zaba ve. Yandi tubaka ti yandi—yandi zolaka vutuka na yinzo. Mu banza ti yandi zolaka kukwenda. Yandi vwandaka bakala ya Indien, mu banza ti yandi kwelaka kento mosi ya mpembe. Mpe yandi katukaka na Virginie. Mpe mu me zimbana yina kele nkumbu ya yandi. Yandi zingaka awa pene-pene ya Logar to kima mutindu yina. Mpe yandi vwandaka nzila nyonso na Jeffersonville. Kasi yandi vwandaka na nsatu ya kutambula na nsongi; Mpeve-Santu tubaka, “Kulumuka mutindu *yayi*.” O Nzambi, vwanda na kyadi! Beno bawu yayi.

118 Mu lendaka baka bangunga na manima ya bangunga, samu na kutuba na beno bima yina mu me mona kusalama mpe kusala mutindu yina. Samu na yinki? Yesu, Munwani-mvita ya beto ya nene, kwendaka kuna mpe nungaka yinsi, nungaka lufwa, nungaka difelo, nungaka ntoni, vumbukaka na kilumbu ya tatu, mpe tubaka, “Mu kele Yandi yina kufwaka, mpe ke zinga diaka mvula na mvula, mpe ke kuzwa bafungula ya lufwa mpe difelo.” Beno tala Munungi, kubanda Yandi pasulaka vwale na bitini zole. Kuna Yandi me telama!

119 Mutindu mpangi-kento mosi ya kiboba ya ndombe. Lemvokila munu, bankundi ya munu ya ndombe na kati awa. Yandi vwandaka pesa kimbangi na lukutakanu, mpe yandi vwandaka kieleka ya sud na nzonzolo ya yandi. Yandi tubaka, “Mbote, mu zola tuba na nge kima nyonso na nkokila yayi.” Yandi tubaka, “Mu me ndima ti mu kele ve yina mu fwana vwanda.” Mpe yandi tubaka, “Mu me ndima ti mu kele ve yina mu zola kuvwanda. Kasi kima mosi mu zaba, mu kele ve yina mu vwandaka.” Na yawu yandi kumaka kisika mosi kuna!

120 Mpe mu ke tuba, yawu yina na nkokila yayi! Na ntangu mosi beto zimbana na disumu. Mpe bubu yayi, na kundimaka kimbangi, nsilulu yina me vutuka (avance na mpulusu ya beto

ya Seko), beto me vumbuka na lufwa tii na Luzingu, mpe beto ke zinga na zulu ya yawu. Yinki ya ke vwanda ntangu beto ke kuzwa musendo ya muvimba, mpe beno ke sabuka nzadi, beto mosi, samu na kukota na Yinsi yina ya nkembo?

<sup>121</sup> Kumekama ya nene! Ntangu yayi Abraham, na manima ya bima yayi nionso ya kitoko, ba mekaka yandi na manima yandi kuzwaka lusakumunu. Abraham mekamaka.

<sup>122</sup> Ntangu yayi ya kele kisika bantu ke kubwaka. Ntangu yayi, beno kuwa mbote-mbote ntangu yayi, beno kondwa yawu ve. Biblia ke tuba, ti “Konso mwana yina ke kwizaka na Nzambi ba fwana sungika yandi, ba ke semba yandi, ba ke bula yandi fimbu. Mpe kana beto lenda ve kundima kitumbu, beto kumaka bana ya makangu, mpe bana ya Nzambi ve.” Ya ke lakisa ti lukwikilu ya beto vwandaka ve yina beto tubaka ya vwandaka, beto kele ve na yina beto ke tubaka na kuzwa. Ntangu yayi beto ke kota na mwa Calvinisme ya mbote ntangu yayi, na yina beto fwana tala yawu mbote. Ntangu yayi beno tala, “Konso mwana yina ke kwizaka na Nzambi ba fwana semba yandi, ba ke semba yandi,” Ndinga ke bula yandi fimbu mpe ke zenga yandi bitini-bitini, ke katula konso credo na yisi ya yandi; beno me mona, ke meka, mpe ke mona kana yandi kele mwana ya Nzambi.

<sup>123</sup> Ntangu yayi Abraham, na manima yandi kuzwaka lusakumunu, vwandaka na manima ya kumekama.

<sup>124</sup> Wapi kisika ntangu yayi ke kwendaka? Mu me manisa ve dilongi ya munu, mpe ya kele ntangu ya kusukisa. Beno ke vibidila munu baminuti kumi na tanu yankaka? [Dibuundu me tuba, “Amen.”—Mu.] Matondo. Beno vwanda na buzitu. (Abraham. Beno tala Noé.) Beto baka kaka yawu mwa ntangu fyoti. Beto lenda sala mbangu ve; ya kele ve na nsatu. Mpe, oh, yinki beto ke sala nswalu? Mu ke malembe. Mu—mu ke zolaka ve bantu yayi yina lendaka kutelama, yina lendaka kaka kulembika yawu mutindu yina. Mu—mu—mu ke malembe, mu fwana vingila tii Yandi ke pesa munu yawu.

<sup>125</sup> Beno tala Noé, na manima Nzambi zolaka ti yandi longa bamvula nkama mosi na makumi zole, kaka na kati-kati ya yinza ya nene ya science kulutila yina beto kele na yawu bubu yayi. Oh, kieleka, ba tungaka ba-pyramide. Beto lendaka tunga yawu ve. Ba tungaka sphinx. Beto lendaka tunga yawu ve. Ba vwandaka mbome banzutu samu na kukumisa yawu ya malu-malu kaka bubu yayi. Beto lenda ve kusala yawu. Ba vwandaka na batinta yina ba lendaka tula na kati ya bima, ti ntinta yango samu na bamvula yiya ti ya vwandaka soba ata fioti ve. Beto kele na yawu ve. [Kisika ya mpamba na bande—Mu.] Mpe ya vwandaka lakisa ti bawu vwandaka na civilisation mutindu yina Yesu tubaka, “Mutindu ya vwandaka na bilumbu ya Noé.” Mpe Noé, na yinza yina ya science, ke longa, “Mvula ke kubwa na

zulu, samu Ndinga ya Nzambi me tuba mutindu yina!” Noé wandaka profete.

<sup>126</sup> Mpe ntangu beno ke mona baprofete kutelama, beno ke sala mbote na kutala, lufundusu kele na nzila ya yawu.

<sup>127</sup> Na yawu kuna Noé wandaka longa, mpe bantu wandaka manga yawu, wandaka seka na kizizi ya yandi. Mu lenda banza ti bayankaka ya bawu tubaka, “Yina ke kutanaka ve na kimbangi ya beto ya science.” Huh!

<sup>128</sup> Mu banza, kima mutindu mosi ya kele bubu yayi. Ba ke tuba ti, “Kuboka mpe kukumisa Nzambi, mpe kudila, mpe yayi awa yina ba ke bokilaka ‘luzingu ya exalté mpe nyonso, ya kele nyonso kisalu ya émotion.” Ya ke fwanakana ve na kimbangi ya bawu ya science, kasi ya ke kutana na Biblia ya Nzambi. Ya kele kima ya mfunu. Beno tala.

<sup>129</sup> Mu banza ti science me basika mpe me tuba, “Tala, muntu. Tala, nge kele—nge kele ntama na yintu. Beno tala awa. Mu, beto kele na radar, beto lenda bula ngonda to kufidisa Sputnik kuna na zulu. Ya kele ve na ditonzi mosi ya maza na kati-kati awa mpe kuna. Ntangu yayi wapi kisika ya me katuka?”

<sup>130</sup> Mu lenda kuwa Noé kutuba, “Nzambi tubaka mutindu yina! Mpe kana Nzambi tubaka ti ya wandaka mutindu yina, Yandi kele Yehowa-Yile, Yandi lenda pesa maza kuna. Nzambi tubaka mutindu yina! Ya ke salama, na mutindu nionso!” Muntu mosi tubaka . . .

<sup>131</sup> Beno baka muntu yina ke na kufwa na cancer, kivudi ya muntu, yandi yayi awa; mvula ke kwisa yandi kele mbote muntu ya mavimpi ya mbote. Wapi mutindu ya salamaka? Vutulaka yandi . . . Mu ke na bankama ya bimbangi yina. Muntu mosi me basika na luzingu yayi, dokotolo mosi sonikaka nsamunu mosi, “Yandi me kufwa, yandi me kufwa bangunga na manima ya bangunga.” Mpe Nzambi pesaka vision, mpe yandi ke na kuzinga ntangu yayi. Wapi mutindu? Beno yufula munu ve. Mu zaba ve. Kasi Nzambi tubaka, “Belusa bambevo, kuvumbula bamvumbi, basisaka bampeve ya yimbi.” Ya kele kieleka.

<sup>132</sup> Ntangu nyonso yina beno kele ya kubela mpe Nzambi ke pesa kubeluka ya nzutu, beno kwenda kaka na—na dokotolo ya beno, ti yandi tuba na beno ntangu beno kele mbote. Yandi ke pesa beno . . . Yina ke pesa kimbangi na yandi. Ntangu yandi tubaka, “Mbote, nionso me kwenda”; yandi tubaka, “Lukumu na Nzambi! Matondo na nge, dokotolo, samu na balukutakanu ya nge,” mpe landila na kukwenda. Beno me mona? Ya kele kieleka. Beno tala.

<sup>133</sup> Ntangu yayi Noé, yandi tubaka, “Mvula ke na kwiza, yinza ya muvimba, ke kuyobisa beno bantu ya yimbi.”

<sup>134</sup> “Ah, buzoba! Beto kele na mabuundu ya beto. Pasteur ya beto ke tubaka kima mosi ve mutindu yina. Kiboba ya bakala

kele na ngaanda ya yintu ya yandi, yandi ke na kutungaka nzanza ntama kuna na zulu. Beno ke banza ti muntu nionso ke kwikila yawu?”

<sup>135</sup> Kilumbu mosi, Nzambi tubaka, “Mu me kuwa kuseka ya bawu mingi. Mu me kubama ntangu yayi. Kota!” Mpe kuna kwisaka bibulu, zole na zole, tshaku ya bakala mpe ya kento, nswini ya bakala mpe ya kento, nkombo ya bakala mpe ya kento, dimeme ya bakala mpe ya kento, nkosi, nkoy, nyonso yina ke na kupema na zulu ya ntoto, ke kota na nzasa.

Noé tubaka, “Yina kele kidimbu ya nge ya nsuka!”

<sup>136</sup> Mpe ba vwandaka kwikila yawu ve. “Mata mpe zinga na bibulu ya nge ya yimbi.”

<sup>137</sup> Kuna yandi vwandaka, Noé tumamaka na Nzambi. Ata yina yinza tubaka, yandi kuwaka Nzambi; yandi vwandaka profete. Yandi kotaka na nzasa, mpe Nzambi kangaka kielo na manima ya yandi.

<sup>138</sup> Ntangu yayi mu lenda banza, ndambu ya bakwikidi ya ndilu, yina vwandaka pene-pene mpe kuwaka nsangu ya Noé, mpe tulaka kitini mosi, beno zaba, bawu tubaka, “Beno zaba yinki, bakala yina ya kiboba fwana vwanda ya kusungama. Beto mata mpe beto telama pene-pene. Yandi tubaka, ‘Ya ke banda na kunoka ntangu kielo yina ke kanga.’ Nzambi tubaka na yandi ti Yandi ke kanga kielo, mvula ke noka. Beto mata mpe beto telama. Mpe kana ya banda na kunoka mvula, beto ke konkota na kielo. Samu ti yandi kele muntu ya kiboba ya ntima ya mbote, yandi ke zibula kielo.”

<sup>139</sup> Beno me mona, bantangu yankaka beno ke talaka munatinsangu na kisika ya Nsangu. Nzambi kangaka kielo. Ata mutindu muntu ya kiboba ya ntima ya mbote Noé vwandaka, ya vwandaka Nzambi yina kangaka mpe zibulaka, nyonso yina Yandi zola.

<sup>140</sup> “Mpangi Branham, ya kele na muntu ya kuvwanda awa na nsongi. Kulumuka mpe belusa yandi, beto ke kwikila na kubeluka ya Kinzambi.” Yina kele dyabulu.

<sup>141</sup> Mosi yina tubaka, ntangu ba tulaka kitende na kizizi ya Yandi mpe bulaka Yandi na zulu ya yintu, na yinzo ya lufundusu, yandi tubaka, “Kana Nge kele profete, tuba na beto nani me bula Nge ntangu yayi. Beto ke kwikila yawu.” Yandi kele ve ya kusakana samu na muntu mosi. “Kana Nge kele mwana ya Nzambi, kitula matadi yayi na dimpa. Kana Nge kele!” Yandi zolaka sala yawu, kasi Yandi ke vwandaka ve na kati ya mbanza samu na muntu mosi. “Kana Nge kele mwana ya Nzambi, kulumuka na kulunsi.” Banganga-Nzambi vwandaka tuba yawu, beno me mona. Yandi vwandaka ve na kati ya mbanza samu na muntu mosi.



142 Yandi salaka kaka mutindu Tata lakisaka Yandi, mpe kima yankaka ve. Yawu yina Yandi tubaka, Santu Jean 5:19, “Mwana lenda sala kima mosi ve na Yandi mosi, kaka yina Yandi ke mona Tata ke sala.” Beno bawu yayi. Beno tala.

“Beto ke mata mpe ke telama pene-pene ya nzasa, kana mvula banda na kunoka. . .”

143 Mu banza ti Noé tubaka . . . Yandi kotaka na kisika ya ntete ya kulala, mataka tii na kisika ya kulala yina ke landa (bandeke) katuka na bima yina ke komvulaka, tii na bilo yina ke landa. Na kunungisama, tii na kusantisama (bandeke), na manima yandi basikaka na yawu na mbotika ya Mpeve-Santu; kisika nela vwandaka, kisika nsemo lendaka kota. “Mu mataka na mazulu, mu vwandaka.” Yandi tubaka, “Mbote mingi, dibuta, nge yina me kwisa awa na munu, na suka . . . Ntangu me luta na manima ya midi yayi ntangu yayi. Ntangu yayi Nzambi kangaka kielo kuna. Na suka, ya ke vwanda na mpimpa bisika nionso na zulu ya ntoto. Na suka, mvula ke noka mpe nianza ke tambula na zulu ya maza, mpe Nzambi ke—ke fiotuna bansumuki nionso ya nku yina kwikilaka ve na Nsangu.” Bawu nionso ke na kuingilaka.

144 Na suka yina landaka, yandi mataka na zulu, yandi talaka na ngaanda, ya vwandaka kitoko mpe ke sema. Yandi kotaka na nzasa, bantu yikwa zaba kilumbu yina yandi kotaka? Kilumbu ya 17 ya Ngonda ya tanu, ntangu Noé vwandaka na bamvula bankama samanu. Kilumbu ya 17 ya Ngonda ya tanu, Biblia me tuba mutindu yina. Mpe ntangu yandi kotaka, kilumbu ya 17 lutaka, mwini basikaka kaka mutindu mwini vwandaka ngolo.

145 Mu ke banza na bawu, ndilu, na kutubaka, “Ah! Mu tubaka na beno ti ya vwandaka ve na kima na yawu! Samu na yinki beno nionso ke wumela kuna na zulu? Beno kwenda ntama na muntu yina ya luvunu!”

“Mbote, mu banza ti ya vwandaka kieleka.”

146 Kasi, beno me mona, ya kele na ndilu yina ke kabulaka kati-kati ya lukwikilu mpe kukondwa lukwikilu. Mpe beno ke kwiza lweka mosi to yankaka. Mpe ya kele na ntangu yina beno ke kuzwa mbokolo ya beno ya nsuka.

147 Na yawu, kilumbu ya zole, wapi kyadi yina vwandaka na Noé mpe dibuundu ya yandi, ntangu yandi tubaka na bawu ti Nzambi ke bebisa yinza. Kasi beno zaba bantangu yikwa yandi tulaka yawu? Bilumbu sambwadi, kima mosi ve salamaka. Kumekama!

148 Na yina na kilumbu ya nana, ya vwandaka na mpimpa bisika nyonso na zulu ya ntoto, matangá ya nene bandaka na kubwa na zulu, masa bandaka na kutiamuka, mpe bayinto ya maza vwandaka kubukana. Babala-bala ya kufuluka na maza. Bantu konkotaka na kyelo, kasi Noé lendaka kwandi ve kuwa bawu. Mpe yawu tepaka na zulu ya mongo ya kulutula yinda, mpe nionso kukondwa nianza kufwa.

<sup>149</sup> Nzambi mekaka Noé, samu na kumona kana yandi lendaka meka na kumata na nela, to kima mosi. Na manima Yandi salaka yimeni nsilulu, Noé tulaka yawu!

<sup>150</sup> Yawu yina! Ntangu beno kele na nsilulu, mpe beno zaba ti ya kele nsilulu, beno bikana na yawu! Abraham zolaka mekama. Beno bikana na nsilulu!

<sup>151</sup> Ntangu yayi, bawu kuzwaka kidimbu ya bawu ya nsuka. Na yina nzutu ya bawu sobaka. Mpe na mbala mosi ntwenya Isaac monikaka na kusalu, mwana ya bakala mosi ya kitoko ya Juif. Mu ke banza na manima ya bilumbu ya yandi nana yandi kuzwaka nzengolo. Mutindu mama yina ya ntwenia, ya bamvula nkama mosi. . . Wapi mutindu Abraham, bamvula nkama mosi; to yandi vwandaka na bamvula makumi yivwa, mpe yandi nkama mosi; mutindu bawu zolaka vwanda, pene-pene ya makumi zole ya bawu, na kusepelaka. Ntwenya ya bakala yayi, mutindu lembami yandi vwandaka!

<sup>152</sup> Mpe beno zaba, Nzambi tubaka, “Ntangu yayi samu na kusala bantu na bilumbu ke kwiza (Nkuna ya Abraham) zaba, Nkuna ya beno zaba ti mu ke zitisaka nsilulu ya Munu na muntu nionso yina ke kangama na Ndinga ya Munu, Mu ke meka yandi.”

<sup>153</sup> Ntangu mwana-bakala yayi ya ntwenia kumaka pene ya bamvula kumi na yiya, mu banza, mwa bansuki ya fioti mpe mwa meso ya kitoko (Oh, wapi mutindu tata yina ya kiese mpe mama! Beno zaba mutindu beno kele bibuti ya beno, mwana mosi kaka.), na yina Nzambi tubaka na Abraham, ntangu yayi, Yandi zolaka tuba yawu ve na Sarah, samu ti Sarah vwandaka ndonga ya kulemba, mpe na yawu Yandi tubaka, “Abraham, mu zola ti nge baka mwana-bakala yayi ya ntwenya yina mu me pesa nge, yandi yina mu ke sala nge tata ya bayinsi mingi, mpe mu zola ti nge nata yandi na zulu ya mongo yina mu ke lakisa nge na nkokila yayi na vision, mpe kuna kufwa yandi.” Beno bebisa kivuvu kaka yina vwandaka samu na yandi na kuvwanda tata ya bayinsi, samu ti Nzambi kuzitisa Ndinga ya Yandi; Nzambi tubaka, “Mu ke sala nge tata ya bayinsi.” Yandi vwandaka vingila ntangu yayi bamvula nyonso yayi, tii yandi kele na bamvula nkama mosi, bankama na kumi na yiya ya bamvula. “Mpe beno tala mwana-bakala yayi ya fioti ntangu yayi, mpe nzikisa mosi kaka yina kele na beno ti mu ke zitisa Ndinga ya Munu, beno mata mpe beno bebisa yawu. Mu ke sala kaka beno tata ya bayinsi na nzila ya mwana yayi.”

<sup>154</sup> “Mpe Abraham,” yandi tubaka, “yandi tulaka ntembe ve na nsilulu ya Nzambi. Yandi zabaka ti yandi kuzwaka yandi mutindu mosi na kati ya bantu ya kufwa. Yandi zabaka, kana Nzambi silaka yawu, Yandi lendaka vumbula yandi na lufwa.”

<sup>155</sup> Mpe na yina beto kele Nkuna ya Abraham? Mpe mwa kifu mosi ya théologie lendaka panza yawu na nzila, samu na kuvwanda ya kuzabana na bayankaka ya babakala mpe bakento,

beno kwenda na yawu na kisika ya kubikana na Ndinga. Nsoni na beno! Organisation mosi ya nene, yinki ya zola kutuba na Nzambi? Yandi ke kombula yawu mutindu *yina!* [Mpangi Branham me fina misapi ya yandi—Mu.] Yandi me kwenda ntama na yawu, kubanda ntangu bawu salaka organisation, mosi na mosi ya bawu, mpe ntangu nionso ke vwanda. Bantu ve kele kuna na kati, kasi sysiteme ya organisation, ya kele ya kuswaswana na Nzambi. Konso dibuundu yina kele ya kubongisa kele mama . . . to mwana ya kento ya organisation ya Katolika. Biblia me tuba mutindu yina, Apocalypse 17, “Ndumba ya ntama, mpe bana ya yandi ya kento ya kindumba.” Kieleka kaka.

<sup>156</sup> Beto kele na yandi ya kuvwanda kaka awa ntangu yayi na yinsi ya beto. Nsoni na beno ba-Démocrate ya mbote yina me teka bukuluntu ya beno! Mbote mingi, beto ke bika yawu, tii mu ke vutuka. Beno tala. Ntangu me luta. Klisto ya beno zola tuba mingi ve samu na beno kulutila bapolitiki ya beno? Beno fwana sala yina Abraham Lincoln tubaka. Mbote mingi. Beno tala, beto ke kwenda.

<sup>157</sup> Ntangu yayi Nzambi tubaka, “Beno baka mwa muntu yayi, beno nata yandi kuna na zulu ya mongo.”

<sup>158</sup> Ntangu yayi beno zola kuzaba kana Abraham vwandaka ntwenya ya bakala to ve? Yandi kwendaka na nzyetolo ya bilumbu tatu na mwana, na yinti, na kisadi, mpe mbuluku. Ntangu yayi muntu nyonso, muntu mutindu bantu nyonso . . . Mu vwandaka sinzidi ya bansinga ya lotiliki, mu vwandaka tambula ntangu mu vwandaka mukengi ya muzombi; mpe mu lendaka kutambula, kukondwa mpasi, bakilometele makumi yiya na nana na kilumbu mosi. Mpe beto vwandaka na makulu ya lusanse, beto ke bokilaka yawu. Kasi bantu yayi, transport ya bawu kaka kele na makulu, to kutambula na mbuluku. Mpe awa bawu vwandaka na mwa mbuluku; mpe beto lendaka tambula na yandi. Mpe awa yandi vwandaka, bilumbu tatu, mpe na manima zangulaka yintu ya yandi mpe monaka mongo ntama mingi ve, dyaka. Yandi zolaka vwanda pene-pene ya ba-kilometre nkama mosi na civilisation, kuna na ntoto ya kuyuma. Ntangu yayi beno kuwa, mpe beno tala.

<sup>159</sup> Na yina yandi bakaka nkuni mpe tulaka yawu na mukongo ya Isaac; kulunsi, Mwana ya Nzambi ya bamvula na ntwala. Mpe Isaac nataka nkuni na zulu ya mongo, yina ba zolaka kutentika yandi samu na munkayulu. Kivudi ya mantwala!

<sup>160</sup> Kana Nzambi talisaka yawu na ntwala na mutindu ya kulunga; Kento ya Lot, kubaluka ve mpe kutala na manima na bima ya yinza. Mitindu nyonso yango mpe bivudi kele ya kulunga. Beno me mona? Beno bambuka moyo na Eve. Beno bambuka moyo na kento ya Lot. Beno bambuka moyo na Lot yandi mosi, beno bakala. Beno bambuka moyo, Adam pesaka na kento ya yandi; Lot, mutindu mosi. Beno sala keba. Mu ke tuba

na beno, mutindu mpangi-bakala. Ntangu me luta mingi ti beno ke banza.

<sup>161</sup> Beno tala Isaac ya fioti vwandaka mata mongo. Mpe yandi vwandaka na boma. Mpe yandi talaka bisika nionso, mpe yandi tubaka, “Tata ya munu?”

Mpe yandi tubaka, “Munu yandi yayi, mwana ya munu ya bakala.”

<sup>162</sup> Yandi tubaka, “Awa keke yinti. Mpe awa keke nyonso, nyonso, tiya. Kasi wapi kisika keke mwana-dimeme samu na munkayulu ya kuyoka?”

<sup>163</sup> Beno kuwa papa yina ya kiboba, kukondwa kutekita na ndinga ya yandi, yandi tubaka, “Mwana ya munu, Nzambi ke pesa samu na Yandi mosi munkayulu.” Mwana ya yandi ya bakala kaka vwandaka kwenda na kufwa, kasi dyaka ntima yango ya ntama ya kukwikama zabaka ti Nzambi lenda vuna ve.

<sup>164</sup> Ya keke Nkuna ya Abraham bubu yayi! “Wapi mutindu ya lenda vwanda, Mpangi Branham?” Nzambi ke pesa samu na Yandi mosi! “Wapi mutindu Yandi ke sala?” Mu zaba ve. Kasi Yandi keke Yehowa-Yile!

<sup>165</sup> Mu mataka na zulu ya mongo, mu balulaka ditadi. Mu tulaka nkuni na zulu ya matadi, mpe mu pelisaka yawu na tiya. Yandi tubaka, “Isaac, mwana ya munu ya bakala, baluka.” Yandi bakaka nsinga na luketo ya yandi, mpe kangaka maboko ya yandi mpe makulu ya yandi. Isaac, ya kutumama, mutindu Klisto vwandaka, tii na lufwa. Yandi tulaka yandi na zulu ya ditadi. Yandi tandaka diboko na kati ya kiswamo ya yandi mpe basisaka mbele ya nene; yandi talisaka yawu bambala fyoti, yandi talaka na zulu.

<sup>166</sup> “Yandi tulaka ntembe ve na nsilulu ya Nzambi, kasi yandi vwandaka na ngolo, na kuzabaka ti yandi kuzwaka yandi mutindu muntu na kati ya bantu ya kufwa; kundimisama ya muvimba ti kana Nzambi tubaka mutindu yina, samu na yandi na kusala yawu, Yandi lendaka vumbula yandi na lufwa.” Ya keke Abraham, mpe ya keke Nkuna ya yandi na manima ya yandi. Kana ya vwandaka nkuna ya kimuntu, yinki zolaka vwanda Nkuna ya kimfumu? Ke tekita ve! Yina Nzambi tubaka, Nzambi ke sala yawu. Na kuzabaka ti, yandi vwandaka ya muvimba ya kundima; ti yina Nzambi silaka, Nzambi vwandaka na lenda ya kusala.

<sup>167</sup> Yandi sekisaka mbele; mwa meso ya ndombe ya Isaac ya ntwenya vwandaka tala mbele yina ya nsongi ya nene mutindu ya vwandaka lemuka kuna na zulu ya ditadi. Yandi vutukaka; yandi vutulaka mikoto na manima ya kizizi ya yandi, yandi bendaka mwa kibefo ya yandi na manima. Yandi telemaka, mpe masa ya meso vwandaka kulumuka na kizizi ya yandi mutindu yina. Yandi zabaka, mpe yandi tulaka ntembe ve na nsilulu ya

Nzambi! Yandi telemisaka diboko ya yandi na mbele na laka ya mwana ya yandi mosi.

<sup>168</sup> Mpe na ntangu yandi salaka yawu, ndinga ya Nzambi bokilaka na kubasika, mpe simbaka diboko ya yandi, yandi tubaka, “Abraham! Abraham, telemisa diboko ya nge! Mu zaba ntangu yayi ti nge zola Munu.” Yinki Yandi vwandaka sala? Yandi pesaka kimbangi na Nkuna ya Abraham, na manima ya yandi. “Telemisa diboko ya nge, kusala mpasi ve na mwana yayi! Mu zaba ti nge zola Munu.”

<sup>169</sup> Mpe pene ya ntangu yina, Abraham kuwaka kima mosi na manima ya yandi. Mpe yandi talaka, mpe ya vwandaka na dimeme ya bakala (ya kele dimeme ya bakala) yina vwandaka ya kukangama na bibongo ya yandi na kati ya matiti ya yimbi mpe milaka. Mpe Abraham kwendaka mpe bakaka dimeme ya bakala mpe kufwaka yawu, na kisika ya mwana ya yandi.

<sup>170</sup> Wapi kisika katukaka dimeme yina ya bakala? Yandi vwandaka na bakilometele nkama mosi na sambanu na ntemuka. Na yina, bibulu ya mfinda zolaka kufwa yawu kana yandi zolaka vwananda na manima kuna. Kieleka, ya kele—ya kele kibulu ya mfinda. Wapi kisika ya katukaka? Mpe, na ngaanda ya yina, ya vwandaka ntama kuna na zulu ya mongo, kisika matiti kele ve to masa. Mpe Abraham lokotaka matadi bisika nionso, kisika ya vwandaka, samu na kusala autel. Wapi kisika ya katukaka? Ya vwandaka ve vision; ya bokaka. Vision mosi ke bokaka ve. Alleluia! Yehowa-Yile kubikaka Yandi mosi munkayulu!

<sup>171</sup> Ntangu ba me baka Nzambi na Ndinga ya Yandi, Yandi kele na kiyeka ya kubasisa nionso yina Yandi kele na yawu nsatu. Nzambi, Yehowa-Yile, kele kaka Yehowa-Yile na nkokila yayi. Yandi me kubika yimeni Munkayulu. Yandi me kubika Dibuundu. Yandi kele na Munati-nsangu yina me kubika, Mpeve-Santu. Yandi kele awa ntangu yayi, Yehowa-Yile. Mfumu me kubika Yandi mosi Biblia, Mpeve, Dibuundu, Nsangu, Munati-nsangu. Mpe ngunga kele awa ntangu yayi samu ti Dibuundu ke zanguka mpe ke vutuka na yinzo. Yehowa-Yile ke pesa zola kutuba kukatula Dibuundu yina na yinza yayi, samu na kusoba banzutu yayi ya beto ya kulemba, mpe kunata bawu na Nkembo. Yehowa-Yile! Wapi mutindu ya ke salama na kilumbu ya bilumbu yayi mutindu beto ke na kuzinga, ti bima yayi ke vwanda?

<sup>172</sup> Billy, mwana ya munu ya bakala, kisika nyonso yandi kele, mpe munu, vwandaka na Inde ntama mingi ve. Mpe mu lokotaka papier mosi. . . Ntangu mu basikaka na bwatu, mafunda vwandaka ya kutelema kuna na ndandani ya bafelele pene-pene ya makunzi. Ntangu beto kumaka na Taj Motel, ba vwandaka na zulunale mosi ya kutula kuna, na Kingelesi. Mpe mu monaka kitini ya nene na kati ya yawu, mu tubaka, “Ya

fwana vwanda kidimbu ti kuningana ya ntoto me suka.” Yinki wandaka diambu? Mbote, pene ya bilumbu tatu to yiya na ntwala ya kuningana ya ntoto mutindu beno ke tanga, bandeke nyonso ya fyoti yina wandaka zinga na kati ya matadi. . .

<sup>173</sup> Na Inde, ba kele ve na bibaka mutindu beto kele na yawu na Californie, Etats-Unis. Ba ke salaka balupangu ya bawu na matadi yina ba ke bakaka. Mpe mwa bandeke ke tungaka dizala ya bawu na kati ya yawu. Bawu ke salaka bayinzo-zulu ya nene, mpe bandeke ke salaka bayamba ya bawu na kati ya yawu. Mpe bandeke nyonso ya fyoti, mwa bilumbu na ntwala kuningana ya ntoto kusalama, pumbukaka ntama na bibaka. Mpe na ntangu ya nkokila to. . . Na kati-kati ya kilumbu, ntangu mwini kumaka ngolo, dimeme mpe bitwisi lendaka vwanda na yisi ya kivudi ya kibaka mpe yinzo-zulu, samu na kubasika na mwini ya ngolo.

<sup>174</sup> Kasi samu na bilumbu zole, bitwisi mpe dimeme kwisaka ata fioti ve na kibaka. Bawu telemaka kuna na kati-kati ya kilanga mpe yekamaka mosi na yankaka, samu na nkindusulu. Na yina kuningana ya ntoto kwisaka, ningisaka bibaka yina. Mpe na yina bandeke ya fyoti bandaka na kuvutuka, bibulu na bilanga. Yinki ya wandaka? Nzambi mosi yina lendaka bokila mameme mpe bitwisi, mpe bandeke, na nzasa, lakisaka ti Yandi kele Nzambi mosi bubu yayi yina lenda bokila bibulu ya Yandi.

<sup>175</sup> Mpe kana Yandi lendaka twadisa kibulu na nzila ya mwa mayele yina, wapi mutindu dyaka Dibuundu ya Nzambi zolaka kwenda ntama na bibaka yayi ya nene ya bantu mpe malongi ya mabuundu. Babylone ke kubwa, mosi ya bilumbu yayi. Yehowa-Yile me kubika Yandi mosi Kisika ya Kupema samu na beno. Beno kwenda ntama ya bayinzo-zulu ya yinza!

<sup>176</sup> Beno pumbuka na kungenga ya Hollywood! Mabuundu ke meka na kuseka bawu, kusema. Nsangu ya mbote ke ngengaka ve. Hollywood ke ngengaka; Nsangu ya mbote ke semaka. Hollywood ke lezima na kungenga. Dibuundu ya nene ke lezima na ndongosolo. Mpe Dibuundu ya Nzambi ya moyo ke sema na kukikulumusana mpe lembami, mpe Mpeve-Santu. Ya kele na luswaswanu mingi na kati-kati ya kungenga mpe kulezima.

<sup>177</sup> Yandi kele awa ntangu yayi. Yehowa-Yile me kubika samu na Yandi mosi. “Nzambi kele na lenda na matadi yayi kubasisa bana na Abraham.” Kana ba-denomination ke ndima Yawu ve, Nzambi lenda nata bana ya Yandi na babala-bala, bakento ya kindumba na baparke. Yandi lenda telemisa nyonso yina Yandi zola. Kasi kana Nzambi me kubika Nsangu, ya kele na muntu kisika mosi samu na kuzwa Yawu. Yehowa-Yile! Mfumu ke pesa samu na Yandi mosi Nsangu. Mfumu ke pesa samu na Yandi mosi Munati-nsangu. Mfumu ke pesa samu na Yandi mosi, na mutindu ya Yandi Mosi, bidimbu ya Dibuundu; ve kukota, kutula bankumbu ya beno na babuku.

<sup>178</sup> Beto ke kuwaka mingi bubu yayi samu na balukanu, balukanu mingi. Wapi mbote ya ke sala na kukutika matadi kana beno kele ve na muntu yina ke yidikaka matadi samu na kuzenga yawu mpe kuyidika bawu na bana-babakala mpe bana-bakento ya Nzambi? Wapi mbote ya ke sala na kuvwanda na badenomination ya nene yina ba me tunga mafunda, kana muntu mosi kele kuna ve na Mbele ya meno zole ya Nzambi samu na kubasisa bawu na bana ya kieleka ya Nzambi? Ya lendaka vwanda mbote ti bawu basika kisika bawu kele. Amen. Nzambi (ba-Methodiste ve, ve mutindu ba-Baptiste, bantu ya Katolika), Nzambi me kubika Yandi mosi Mbele samu na kubasisa bana ya Nzambi, bana ya Nzambi. Amen. *Yehowa-Yile*, “Mfumu ke pesa samu na Yandi mosi.” Mpe Yandi ke na yawu! Kwikila Yandi, mpe kuzinga.

Beto kulumusa bayintu ya beto na mwa ntangu fioti.

<sup>179</sup> Nzambi ya lemvo, Nzambi ya moyo ya ntangu nyonso, vwanda na kyadi ntangu yayi na beto, mpe pesa beto lemvo ya Nge. Beto kele ya kulunga ve, Tata, na kima nyonso yina Nge ke sala samu na beto. Kasi beto ke funguna ve ti beto kele ya kulunga, kasi beto kele kaka yandi ke katula mbokolo na Nzambi. Beto ke sambila, Tata, ti Nge ke kumisa beto na nkokila yayi na matadi yina ke lunga na Tempelo ya Nzambi, samu na Nkwizulu ya nene ya Mfumu Yesu na Tempelo ya Yandi. Pesa yawu, Tata. Lemvokila beto bansumuki ya beto ya ntama. Talisa na beto Ndinga ya Nge. Talisa na beto Nzila ya kutambula. Longa beto, O Tata Nzambi. Ti beto kuzwa Yawu. Mpe kana ya kele ya kuswaswana na Ndinga, beto zaba ti ya kele mulongisi ya yimbi. Mpeve-Santu kele mulongisi ya beto. Yandi sonikaka Ndinga, mpe Yandi zolaka longa kima yankaka ve kasi Ndinga. Mpe beto ke sambila ti Yandi ke talisa yawu na beto na nkokila yayi, na kati ya ntima ya beto. Pesa yawu, Nzambi.

<sup>180</sup> Ntangu yayi na bayintu ya beto ya kukulumusa, meso ya beto ya kukanga. Lemvo ya Nzambi kuvwanda na zulu ya beto, kele kisambu ya munu ya kukikumusa mpe ya kuvedila. Beno kwikila kaka ntangu yayi. Beno tula ntembe ve.

<sup>181</sup> Ya kele na mosi na kati ya kivinga, yina mu zaba ti ya kele, babakala mpe bakento yina zaba Yandi ve, me ndimaka ntete ve Munkayulu ya Yandi yina ba kubikaka, Mfumu Yesu, mutindu Mvulusi ya beno? Beno zaba Yandi ve? Beno lenda vwanda na mayela na mutindu nyonso beno ke banza na kusala. Kasi muntu lenda mona Nzambi ve tii yandi ke butama dyaka. *Kumona* ya zola kutuba ve. . . Beno ke mona ve na meso ya beno; beno ke tala na meso ya beno. *Kumona* kele “kubakula.” Beno ke tala kaka Yawu, mpe ke tuba, “Mu ke mona yawu ve,” beno zola kutuba ti beno “ke bakula yawu ve.” Beno ke zaba ata fioti ve yina beto ke tubila tii kuna beno ke butuka mbala zole. Beno me kuzwaka ntete ve nzingulu yina? Na bayintu ya beno ya kukulumusa ntangu yayi, mpe meso ya beno ya kukangama,

beno zola kutelemisa diboko ya beno, mpe kutuba, “Mpangi Branham, bambuka moyo na munu na kisambu na nkokila yayi. Mu ke kwikila ti beto me kuzwa Nsangu ya beto ya nsuka. Kilumbu ke na kuluta malembe-malembe. Mpe mu ke mona ti yina beno me tuba na kati ya Biblia kele kieleka, samu ti mu tangaka Biblia. Mu ke kwikila ti ya kele ngunga yina beto fwana kwiza ntangu yayi. Mpe, samu na munu, mu ke na kusalaka ntelamanu ya munu ntangu yayi samu na Klisto”?

<sup>182</sup> Nzambi sakumuna nge. Nzambi sakumuna nge. Nzambi sakumuna nge. Nzambi sakumuna nge. Nzambi sakumuna nge. Nzambi sakumuna nge. Nzambi sakumuna nge. Nzambi sakumuna nge. Nzambi sakumuna nge. Nzambi sakumuna nge. Mbote. Kuna na balcon, maboko! Beno telemisa kaka diboko ya beno, beno tuba, “Samu na munu, mutindu Josué tubaka, ‘Samu na munu mpe yinzo ya munu, beto ke sadila Mfumu.’” Mbote mingi, muntu yankaka? Mu ke na kuingila kaka. Nzambi sakumuna nge na manima kuna. Mu ke mona diboko ya nge. Nzambi sakumuna nge kuna. Nzambi sakumuna nge. Yandi ke mona nge. Kuna na kati ya balcon, Nzambi sakumuna beno kuna, tata; kima ya kulutila nene yina beno me salaka ntete ve na luzingu ya beno. Kaka kuna na kati-kati ya balcon, muntu mosi kutelemisa diboko ya beno kuna na kati. Mu banza ti mu me monaka ntete ve diboko mosi na kati kuna, ya lendaka. . . Muntu mosi na balcon yina kuna na zulu? Beno telemisa diboko ya beno, mpe beno tuba, “Mpangi Branham, samu na munu, mu kele. . . Mu zola kusadila Yandi. Mu—mu kele ya kusungama.” Nzambi sakumuna nge. Nzambi sakumuna nge. Nzambi sakumuna mwa bakala yayi. Na balcon tii na diboko ya kibakala, muntu mosi ke telemisa diboko ya beno kuna, mpe ke tuba, “Mpangi Branham, munu, samu na munu, mu zaba ti ya kele kieleka. Mu kele. . . Mu zaba Nzambi ve, kasi mu zola kuzaba Yandi. Mu zola kieleka. Mu ke mona ti mu ke na siansi ve. Mu lenda vutuka diaka ve.”

<sup>183</sup> “Mutindu yinti ke tengamaka, ya kele mutindu yawu ke kubwaka,” Masonuku ke tuba. Beno kubwa ve na nzila yina kele nzila ya yimbi. Beno lenda sungika yawu na nkokila yayi. Beno bambuka moyo, ntangu nyonso yina ya kele na Seko, mpe ata mbala mosi ve ti ya bandaka mpe ata mbala mosi ve ti ya ke suka, kasi beno me kuma kitini ya yawu, beno ke tala mpasi to beno ke zinga na kyese. Wapi mutindu beno ke zaba ti beno ke zinga tii beno ke vutuka na yinzo?

Beno ke tuba, “Mu kele ntwenya ya yimbi.”

<sup>184</sup> Mu kele kaka na nsangu mwa ntangu fyoti me luta. Mama mosi ya ntwenya kuna na kizunga ya munu, balukaka na banzila ya yimbi, yandi bandaka na kunwa makaya. Ba tubaka na yandi samu na Nzambi, kasi yandi zolaka kuwa ve. Bamvula kumi na sambanu, yandi katukaka na yandi. . . ve, na bamvula kumi na nana, yandi katukaka kaka na lukolo ya bambuta. Mpe ba tubaka na yandi, na kumekaka na kusala mbote. Kasi yandi



bandaka na nkonga ya yimbi, bansemo kufwaka yandi na mbala mosi.

<sup>185</sup> Ntama mingi ve, muntu mosi ya ndombe na Shreveport telamaka mpe tubaka, “Ya kele ve na kima mutindu Nzambi.” Yandi vwezaka kaka, yandi tubaka, “Bawu kele kima ve kasi nkonga ya ba-exalté.” Nzasi kufwaka yandi. Bawu nataka yandi na ntoni. Mpe ntangu bawu vwandaka kuzika bakala yina, mwa dituti mosi salamaka kuna na zulu, mpe nzasi bulaka sanduku mpe losaka yandi na ngaanda ya sanduku.

<sup>186</sup> Yehowa Nzambi ke dasukaka. Mu zaba ti Yandi kele Nzambi ya mbote, kasi Yandi kele Nzambi ya lufundusu, mpe. Yandi ke talaka kaka, Yandi zaba.

<sup>187</sup> Kana beno kele ya kukondwa Nzambi, beno telemisa diboko ya beno, beno tuba, “Bambuka moyo na munu, Mpangi Branham, mutindu nge ke sambila.” Nzambi sakumuna nge, mama. Nzambi sakumuna nge, mwana. Ya kieleka, kwisa kaka na ntwala. Nzambi sakumuna nge. Ya kele kieleka, ntwenya ya bakala. Nzambi sakumuna nge na manima kuna. Nge me lomba Nzambi ya Ngolo nyonso.

<sup>188</sup> Tata ya beto ya Mazulu, ntangu yayi Nge me mona bawu. Nge zaba ti ya kele na makumi zole to makumi tatu ya maboko yina me telema, yina bawu zola Nge samu na Mvulusi ya bawu. Nzambi, pesa kaka yayi ntangu yayi. Mu me pesa bawu Ndinga yayi. Nge tubaka, Nge mosi, “Yandi yina ke kuwa Ndinga ya Munu.” Mu me sala nionso yina mu lendaka sala na Yawu, Mfumu. “Yandi yina ke kuwa Bandinga ya Munu mpe ke kwikila na Yandi yina fidisaka Munu, kele na Luzingu ya Kukonda nsuka, mpe ke kwiza ve na lufundusu, kasi me luta lufwa na Luzingu.” Wapi mutindu ya kima ya mbote, na kubanza yawu! Kana bantima ya kusungama na manima ya maboko yina, kieleka zolaka kutuba yawu, kima mosi salamaka. Ntangu yayi Nge tubaka, “Yandi yina ke ndima Munu na ntwala ya bantu, yandi Mu ke ndima na ntwala ya Tata ya Munu mpe Bawanzio ya santu.” Bika bawu zaba ti Nge kele awa, Mfumu. Mu ke sambila ti Nge ke pesa yawu. Kuwa beto. Beto kele bisadi ya Nge, Mfumu. Na Nkumbu ya Yesu.

<sup>189</sup> Mbote mingi, telemisa yintu ya nge. Nge ke kwikila ti Yandi kele Yehowa-Yile? [Dibuundu me tuba, “Amen.”—Mu.] Nge ke kwikila ti beto kele na bilumbu mutindu ya vwandaka na bilumbu ya Lot? [“Amen.”] Bilumbu ya Noé? [“Amen.”] Beno bambuka moyo na Nsangu ya nsuka?

<sup>190</sup> Ya kele na muntu awa samu na mbala ya bawu ya ntete? Beno telemisa diboko ya beno. Mingi! Mu banza ti Mpangi Borders me tendulaka na beno. Beno me kuwaka lukutakanu na ntwala, yina ke salama. Beno telemisa maboko ya beno, kana beno ke na yawu; kana beno me monaka yawu ata fioti ve, beno me kuwaka

yawu kaka. Mbote mingi. Ntangu yayi mu kele nzenza samu na bantu awa.

<sup>191</sup> Bayankaka na kati ya beno kele na mpasi, beno sambila Nzambi, mpe beno tuba, “Nzambi, lemvokila munu, mu kele ya kubela. Mpangi Branham me zaba munu ve. Kasi mu ke kuwa ti Nge kele Nganga-Nzambi ya Ntete yina lenda simbama na nsatu ya bimbevo ya beto.” Bantu yikwa zaba yawu? [Dibuundu me tuba, “Amen.”—Mu.] “Mpe Yandi kele mutindu mosi mazono, bubu yayi, mpe kukonda nsuka.” Beno zaba yawu? [“Amen.”] Mbote, ntangu yayi, kana Yandi kele Nganga-Nzambi mosi ya Ntete, wapi mutindu Yandi ke sala kana beno simbaka Yandi? Mutindu mosi Yandi salaka ntangu kento yina vwandaka basika menga simbaka Yandi. Yandi balukaka mpe tubaka na yandi yina vwandaka basika menga ya yandi, mpe tubaka na yandi ti lukwikilu ya yandi vulusaka yandi. Ya kieleka? Yandi kele Mosi na nkokila yayi, kana beno lenda kwikila Yandi mutindu mosi yina Yandi vwandaka kuna. Nge ke kwikila Yandi mutindu yina?

<sup>192</sup> Ntangu yayi beno tala mutindu yayi, samu na munu. Mutindu Pierre na Jean tubaka na Mwelo ya Kitoko, “Tala beto.” Yina vwandaka ve “tala bawu” samu na nyonso, kasi, “beno tala yina bawu vwandaka tuba.”

<sup>193</sup> Beto banda awa kisika mosi *awa*. Beno tala lweka yayi, mpe beno kwikila na ntima ya beno ya muvimba. Mpe beno tuba, “Mfumu Yesu, mu ke kwikila Nge, mpe mu zola simba lele ya Nge. Nge ke tuba na Mpangi Branham, mpe bika yandi zaba yina kele mpasi ya munu. Mu ke kwikila Nge kana Nge ke sala yawu.” Nge ke sala yawu?

<sup>194</sup> Ntangu yayi beno tala kima ya luzolo. Wapi mutindu mu lendaka sala kima mutindu yina? Mu ke vwanda na kima mosi ke tambula mbote ve na munu na kusala ntembe mutindu yina. Mu tulaka ntembe na yawu na ntwala ya mafuku ya bantu, na ntangu mosi, mu lendaka tuba ve nzonzolo ya bawu. Kasi Yandi bikaka munu ve. Samu na yinki? Yandi silaka yawu! Yayi kele bilumbu ya nsuka, mpe Yandi silaka yayi, mpe yawu yayi.

<sup>195</sup> Mu zaba, bankundi, beno kele na mingi ya kutalisa beno mpasi. Beno kele na bilanda-landa mingi ya nsuni. Kasi beno bika mu tuba kima mosi na beno, ve samu na ndandu ya munu ya mbote, kasi samu na ndandu ya beno mosi. Ba ke vwandaka ntangu nionso na yawu. Kasi ata mbala mosi ve ti Nzambi kele na zole na zulu ya ntoto na ntangu mosi, ata mbala mosi ve. Kasi beno bambuka kaka moyo, ya kele na bakumekula mingi, kasi ya kele na Nzambi ya kieleka. Ya kele na Mpeve-Santu ya kieleka. Ya kele na Nsangu ya kieleka ya Nzambi, mpe ya kele ti Yesu Klisto kufwaka samu na misumuki, kuvumbukaka dyaka na lufwa, mpe me vutuka na Muntu ya Mpeve-Santu, samu na kusala kusalu mosi na kati ya Dibuundu yina Yandi salaka ntangu Yandi vwandaka awa.

196 Ntangu yayi, Ndinga ya Nzambi ke tuba yayi ve? Na Hébreux, Yawu ke tuba, kapu ya 4, Biblia ke tuba ti, “Ndinga ya Nzambi kele ya nsongi mingi, ya ngolo mingi kulutila mbele ya meno zole, yina ke zenga ndefi,” yina ke zengaka na ntwala mpe na manima, “mpe tii na mafuta ya mikwa, mpe Mufundisi ya mabanza mpe bansatu ya ntima.” Ya kele kieleka?

197 Ya kele samu na yina Yesu lendaka telama na ntwala ya bantu mpe kutuba na bawu. Ba-Pharisien yango tubaka, “Yandi kele Béélzébül,” Yesu balukaka, bawu tubaka yawu ve na ngolo, kasi Yandi tubaka na bawu. Ya kele samu na yina Yandi lendaka tuba na kento yina na yina me tala kubasika ya menga ya yandi, tuba na kento yina yandi vwandaka na babakala, mpe ntangu yandi salaka yawu, na yina Yandi tubaka, “Kasi, yina kele kidimbu ya Mesiya!”

198 Beno me mona ntangu yayi kuvutuka, kotalana ya Mesiya na kati-kati ya bantu. Ya kele Mpeve-Santu ke na kukubikaka Dibuundu.

199 Mu zola ti beno balula yintu ya beno. Beno me mona kento yina ya ntwenya kuna, yina kele ya kutelama kuna na manima, yina kele kaka kuna? Beno me mona Nsemo yina na zulu ya yandi? Yandi ke na kimbevo ya menga ya nene. Ya kieleka. Yandi kele na robe ya bleu, ya kulwata maneti na kizizi ya yandi. Samu na zole ya nsuka, to zole, yandi vwandaka kuwa nsatu ya tiya ya ngitukulu pene-pene ya yandi. Ya kieleka. Ntangu yayi hypertension ya nge, yina vwandaka kwamisa nge mingi, me bika nge. Nge me ndima yawu? Telemisa diboko ya nge kana nge sala yawu.

200 Yinki yandi simbaka? Nganga-Nzambi ya Ntete. Ntangu yayi kwenda, yufula mama yayi. Mu me monaka yandi ata fioti ve na luzingu ya munu. Mu zaba kima mosi ve samu na kento; kasi, ya kele kieleka. Mu vwandaka tala mbote Nsemo yango mutindu Yawu sabukaka nkonga ya bantu yayi, kwendaka mbala mosi mpe vutukaka, Nsemo yina ke semaka.

201 Nge ke kwikila? Arthrite, mpasi ya vésicule biliaire, bampasi ya mutindu na mutindu, kidi-kidi, ya kulemba. Ya kieleka. Nge kele awa ve. Mwa kisika ba ke bokilaka West Point. Ya kieleka. Nge ke kwikila ti Nzambi lenda tuba na munu nani nge kele? Mama Hardwick. Ya kele kieleka. Kana yina kele kieleka, telama. Ya me bika nge. Yesu Klisto me belusa nge.

202 Beno me kwikila? [Dibuundu me tuba, “Yinga.”—Mu.] Bantu ke na kotalaka na manima, samu na yawu. Awa kele ya kuvwanda mama kaka awa. Beno tala, Nsemo yango kangamaka dyaka na zulu ya yandi. Beno ke mona Yawu ve? Yawu yayi. Beno tala mbote.

203 Yawu yina, na bakala yina me vwanda kuna ke tala munu. Arthrite. Kwikila na ntima ya yandi ya muvimba, Nzambi ke

belusa nge, tata, mpe. Beto kele banzenza mosi na yankaka, kasi na Nzambi ve.

<sup>204</sup> Mama yayi na manima awa, ke na mpasi na yintu. Nzambi, kubika yandi ve kukondwa yawu. O Nzambi, pardo. Mademoiselle Morton, kwikila na Mfumu Yesu Klisto. Yandi belusaka nge na yintu yina. Beno me mona, Yandi zolaka bika yandi ve kuluta. Mu zola kuyufula beno kima mosi. Mazono na nkokila ntangu mu tubaka na muntu mosi na kati ya kivinga pene ya yintu ya bawu ya yintu, nge vwandaka na nsatu mosi ya ngitukulu, mpe beno vwandaka kukiyufula kana ya vwandaka beno, to ve. Ya kele kieleka ve? Beno telemisa diboko ya beno. Mu ke tangaka ve mabanza ya beno, kasi mu ke tuba na beno yina beno vwandaka banza. Ya kieleka. Bubuyayi Yandi zolaka kundima ti ya vwandaka beno. Ya ke bika beno ntangu yayi, lukwikilu ya beno me vulusa beno. Alleluia.

<sup>205</sup> Beno tala mama yayi ya kuvwanda awa, robe ya carreaux. Nge ke na kalati ya bisambu, mama? Tala mbote ya nge. Nge ke kwikila ti kimbevo ya misisa ke bika nge, nge ke beluka? Beno ke sala? Beno telemisa diboko ya beno kana ya kele yina ke tambula mbote ve na beno. Mbote mingi. Kwikila na ntima ya nge ya muvimba mpe beluka. Beno me mona yina mu kele?

<sup>206</sup> Mama yango kaka na manima ya yandi, telemisaka diboko ya yandi, na mwa . . . ve, ya zole na manima kuna, na mwa robe mosi ya vert, yina ke na mpasi ya ntima. Yinga. Nge ke kwikila ti Nzambi ke belusa nge? Ya kele mbote, mbote mingi. Yandi ke kana beno ke kwikila yawu kaka.

<sup>207</sup> Mama mosi, ya zole na zulu ya nge, Mama Dillman kuna. Kana nge ke kwikila ti Nzambi ke belusa nge na mpasi yina ya kifundu. Mama Dillman, kwikila, mpe nge ke kuzwa kifundu ya nge. Ya kele kidi-kidi na kifundu. Ya vwandaka na nge ntangu ya yinda, mingi-mingi kubanda menopause kwisaka na nge. Nge me kuzwa bima mingi yina me sala ti nge kuzwa mpasi mingi, kasi yawu nionso me kwenda ntangu yayi. Kana bima yina kele kieleka, beno ningisa kaka diboko ya beno na bantu, samu ti bawu kumona. Kana mu kele ya ngitukulu samu na beno, beno landila na kutelemisa diboko ya beno. Yesu Klisto me belusa beno.

<sup>208</sup> Beno me kwikila? [Dibuundu me tuba, "Amen."—Mu.] Yinki ya kele? Yehowa-Yile, Mfumu ke kubikaka Yandi mosi Munkayulu! Ntangu yayi nkonga ya muvimba ya bantu me kuma mutindu lubungi samu na munu. Yehowa-Yile me pesa Munkayulu samu na mosi na mosi ya beno. Beno ke kwikila yawu?

<sup>209</sup> Ntangu yayi beno bayina me telemisa diboko ya beno, beno kwisa awa mpe beno telama awa na mwa ntangu fioti. Beno zola sala yawu? Yehowa-Yile me pesa Munkayulu. Beno me telemisa diboko ya beno, ti beno me kwikila yawu. Beno me

mona awa, mpe beno zaba. Ya lenda salama ve. . . Ya kele Kima mosi! Beno tala bantu yayi, ba me bokila bantu yikwa. Mu zaba ve ntangu yayi. Ya lendaka vwanda sambwadi, nana to kumi, nyonso yina ya vwandaka, yina ba bokilaka. Ya zolaka landila kaka na kukwenda na ntwala. Kasi na yina mu kele na ngolo, mu zola ti beno kwisa, beno ndima Klisto mutindu Mvulusi ya beno. Beno ke telama ntangu yayi mpe ke kwiza, na yina beto ke yimba, “Mu ke kwiza, Mfumu, kwiza ntangu yayi na Nge?” Beno zola kutelemisa ntangu yayi mpe kukwiza awa, beno yina me telemisa diboko ya beno ntama mingi ve? Mpe beno telama pene-pene ya autel awa, mpe beno talisa ti beno kele ve na nsoni ya Klisto. Beno kele na Mvwandulu ya Yandi. Beno kwisa ntangu yayi, mpe beno talisa na bantu ti beno zolaka tuba kieleka yawu, ti beno zola ti ba bambuka beno na Nzambi, mpe beno me ndima Yandi mutindu Mvulusi ya beno. Beno kwisa ntangu yayi, na yina beto nionso me telema mpe beto yimbila.

mu ke kwisa, Mfumu!  
Kwisa ntangu yayi na Nge!  
Sukula munu, sukula munu na Menga  
Yina basikaka na Calvaire.

<sup>210</sup> Beno kwisa ntangu yayi, beno kwisa awa. Beto ke sambila. Beno ke vwanda ata fioti ve pene-pene ya Yandi ntangu beno ke kwenda.

Kwisa ntangu yayi na Nge!  
Sukula munu, sukula munu . . .

<sup>211</sup> Beno kwisa kuna na balcon. Ya kieleka. Beno kwisa, beno telema awa. Beno vwanda . . . Ntangu yayi, Yandi tubaka, “Kana beno ke ndima Munu na ntwala ya bantu, yandi Mu ke ndima na ntwala ya Tata ya Munu. Kasi kana beno kele na nsoni ya Munu, mu ke vwanda na nsoni ya beno,” beno bambuka moyo, Biblia, kubanda Genèse tii Apocalypse. Beno kwisa ntangu yayi, ntwenia mpe kiboba. Beno zola kwisa? Mambele ya dibuundu, to ve, beno kwisa ntangu yayi. Beno zola? Kundima Klisto na yina beno kele na kati ya Mvwandulu ya Yandi.

mu ke kwisa, Mfumu!  
Kwisa ntangu yayi na Nge!  
Sukula munu, sukula munu na Menga  
Yina basikaka na Calvaire.

<sup>212</sup> Beno landila kaka, na kuyimbaka. [Mpangi Branham ke na kuniunguta, *Mu Ke Kuwa Ndinga ya Nge ya Mbote—Mu.*]

<sup>213</sup> Beno kuwa. Beno ke kwikila ti mu kele profete ya Yandi? Mu me funguna yawu ntete ve. Mu ke kwikila ti mu me telama na bantu yina ke bakula mpe mu zaba yina mu ke meka na kukuma na beno. Ya kele na bantu na kati awa yina ke tubaka ti Buklisto, lendaka vwanda kaka *awa*. Beno kwisa, mutindu yina ve? Beno bika mu yufula beno, wapi mutindu beno ke kwenda? Beno ke kuzwa ata mbala mosi ve kidimbu yankaka. Yai kele

Yawu. MUTINDU ME TUBA MFUMU. Profete ya Nzambi ke sala nsamunu ya mutindu yina kana ya vwandaka kieleka ve? Nge me kuzwa kidimbu ya nge ya kulutila nene, mpe kidimbu ya nge ya nsuka, na ntwala ya kumonika ya Klisto. Kwisa! Ya kele samu na yina mu ke tubaka bima yayi, mu me tubaka yawu ata fioti ve na lukutakanu yankaka, Mu ke kuwa ti kaka awa kele na bweso mosi ti kima mosi kusalama. Ya kele samu na yina mu ke na kutuba mutindu mu kele. Mu banza ti beno me bakula. Beno zolaka kwenda ve bisika nyonso, kusala mutindu mosi ya nsambulu, kutuba, “Mpangi Branham kele nzambi,” to kima mutindu yina. Beno me bakula yina mu ke tubila. Kwisa ntangu yayi. Kwisa. Bikwa mu ndimisa beno, na Nkumbu ya Klisto. Kwisa!

<sup>214</sup> Beno yina zaba ve kisika beno kele ya kutelama, beno ke ndima yawu ve, kaka muntu ya mayele, to mutindu mosi ya kuningana ya nzutu; beno me dila, beno me dilaka, to beno—beno vwandaka na mwa sensation mosi. Beno meka ve na kukuma Kuna na zulu ya yina. Beno bambuka moyo, mu ke tuba na beno na Nkumbu ya Mfumu, ti beno me zimbana, na mpasi ya kuzimbana, mpe beno zaba yawu ve. Beno baka ve siansi, nkundi. Mu ke na kukuna kaka nkuna, mpe ke na kubendaka mpwasa. Nzambi ke bakaka kufuluka. Mu zaba ve.

<sup>215</sup> Beto kulumusa bayintu ya beto, beno mona kana Yandi ke tuba na munu ve. [Mpangi-kento mosi ke tuba na ndinga yankaka mpe ke tendula—Mu.] Beno ke kuwa yawu.

Kwisa ntangu yayi na Nge!

Beno tala ntima ya beno mosi.

Sukula munu, sukula munu na . . .

<sup>216</sup> Mambele ya dibuundu. Kana mu vwandaka ya kutelama kuna, mpe mu vwandaka kaka na nzingulu ya kukota na dibuundu . . . ? . . . Mu ke sala nzila ya munu awa na nswalu nionso.

<sup>217</sup> Beno bambuka moyo, Mpeve ke pesa kimbangi ti beto me kuma na nsuka. Science tubaka, “Ya kele baminuti tatu tii kati-kati ya mpimpa.” Nsangu mpe Biblia ke tuba, “Yawu yayi, kima ya nsuka!” Reveil ke na nsuka. Kielo ke na kumanisa. Beno ke vwanda na ngaanda, ke konkota, mpe lenda kota ve. Beno kwiza!

Nzambi sakumuna nge, ntwenya ya mama. Ntangu yayi, beno me mona yawu?

mu ke kwisa, Mfumu!

Kwisa ntangu yayi . . .

<sup>218</sup> Nzambi sakumuna nge. Ya kele kieleka, tata. Ya kele mutindu, kulumuka kaka na balcon. Na kukwizaka na nzila ya bandonga.

219 Beno tala Ndinga, beno tala nzikisa. Ya kele na Mpeve, ya kele mbangi. Mpe awa bantu me kwiza, samu na kulakisa ti beto kele awa na ntangu ya nsuka.

mu ke kwisa, Mfumu!  
Kwisa ntangu yayi na Nge!  
Sukula munu, sukula munu na Menga  
Yinto yina ya Calvaire.

mu ke kwisa, Mfumu!

220 Na kuvingilaka, na kubokilaka bayankaka. “Na kuzolaka ve ti muntu kufwa; nyonso lendaka kwiza na kubalula ntima.” “Kwisa,” tubaka, “na Munu.”

221 Kana beno vwandaka na ntembe na mabanza ya beno. Beno fwana vwanda ya kieleka, bankundi. Lukwikilu kele ya kulunga.

. . . na Calvaire.

. . . Mfumu!

Kwisa ntangu yayi na . . .

222 Bayankaka, makumi tanu na makumi sambwadi na tanu me vukana. Ntangu yayi beno kwisa. Bika ti bayankaka yina fwana kwisa. Ya ke simba kaka mwa ntangu mingi ntangu yayi. Samu ti, mbasi ke vwanda na zulu ya kubeluka ya Kinzambi. Mpeve-Santu tubaka na munu, na mwa ntangu fioti me luta, “Beno bokila ve ndilulu yina. Beno bokila autel.” Mu ke tumama na Yandi mpe ke sala mutindu Yandi ke tuba na munu. Mu zaba ya kulutula mbote na kusala yawu ve.

Kwisa ntangu yayi na Nge!  
Sukula munu, sukula munu na Menga  
Yina basikaka na Calvaire.

Na bayintu ya beto ya kukulumusa ntangu yayi, mutindu beto ke na kuvingila.

223 O Nzambi, bika ti Mpeve-Santu kukwisa na kati ya bayayi. Bayina ke zola kukwiza na ntwala na autel, na kutwadisaka bantu ntangu yayi na lusakumunu. Mpe—mpe ti Mfumu Nzambi kupesa yawu. Mpeve ya Nzambi, na kuzonzaka.

224 Beno kwisa, beno kwisa. Beno kwisa pene-pene ntangu yayi, muntu nyonso. “Moyo nyonso, yina disumu me kwamisa, ya kele na kyadi na Mfumu.” Beno kwisa ntangu yayi. “Beno kwisa na yisi ya masa yina ke sukulaka, kuzimbisa matono nionso ya nsoki. Ya kele na Yinto ya kufuluka na Menga, yina basikaka na misisa ya Emmanuel.” Na buzitu nyonso.

225 Beno kuwa ngemba yango na zulu ya lukutakanu ntangu yayi? Yinki ya kele? Ya kele lufwa, lufwa na misumuki. Ntangu yayi bisadi ya munu mosi ke kota bisika nyonso na bawu ntangu yayi. Ya kele lufwa, bantu yayi ke na kufwa. Babiblia kele na ngaanda, ba ke na kutendula. Lufwa ke kwenda pene-pene ya autel, mpe Luzingu ya malu-malu ke kwisa na manima ya lufwa.

Ya kele na Yinto ya kifuluka na Menga,  
Yina ba bendaka na . . .

Oh, wapi mutindu beno ke kuwa yina kilumbu mosi, kilumbu yina ntangu ntima ya beno ke bika na kubula!

Mpe kana bansumuki kukota na yinto yina,  
Ya ke zimbisa mvindu nionso.  
Ya ke zimbisa mvindu nionso,

Yawu yina, ntwenia. Ntima ya nge kusakumuka. Yawu yina Yandi vwandaka vingila.

Mpe kana bansumuki kukota na yinto yina,  
Ya ke zimbisa mvindu nionso.

<sup>226</sup> Ntangu yayi bika ti Baklisto yina ba me longa, kukwenda na ntwala na ntangu beto ke yimbila nzila yina ke landa. “Muyibi yina vwandaka pene-pene na kumona Yinto yina na kilumbu ya yandi; kuna bika mu, ata mpamba ve mutindu yandi, sukula masumu ya munu nionso.” Bika ti bandongisi kubelama ntangu yayi. Beno bayina kele ve na mbotika ya Mpeve-Santu, beno belama ntangu yayi. Beno zaba ve yina Nzambi lendaka sala ntangu yayi na mwa ntangu fioti. Beno kwisa ntangu yayi, na yina beto ke yimbila nzila yina ke kwisa ntangu yayi.

Muyibi yina vwandaka na kiese . . . (Ndinga monisamaka.)  
Yinto na kilumbu ya yandi;

Oh, ya kele mbote, beno basika kaka ntangu yayi. Beno kwiza na yina Maza kele ya kudasuka.

. . . Munu, mpe muntu ya mpamba mutindu yandi,  
Sukula masumu ya munu nyonso.  
Sukula masumu ya munu nyonso,  
Sukula masumu ya munu nyonso;

<sup>227</sup> Yawu yina, bisadi. Beno kota mbala mosi. Bayina nionso me telama ntangu yayi samu na kudasuka ya Masa. Beno kwisa ntangu yayi.

. . . muntu ya mpamba mutindu yandi,  
Sukula masumu ya munu nyonso.

<sup>228</sup> Ntangu yayi beno bayina zola kusambila, beno belama ntangu yayi mpe beno kubama. Beto ke kwikila ti Nzambi, ke zaba yayi. Yandi fwana! Nzambi ya kieleka yina lenda swasikisa mabanza ya ntima! Beno bambuka moyo, Yesu salaka kaka yawu kilumbu mosi na mbanza. Kasi Yandi tubaka, “Ya kulutila yayi nge, ke sala.” Beno me mona, siamisaka Masonuku ya Yandi kieleka! Kota ntangu yayi. Beto nionso kusambila ntangu yayi samu na bantu yayi kele awa. Muntu nionso yina me zaba mutindu ya kusambila. Baklisto yikwa me butuka mbala ya zole kele na kati ya kivinga? Beno telemisa diboko ya beno.



Ntangu yayi beto nionso kutelemisa maboko ya beto mpe kupesa matondo samu na bantu yayi.

<sup>229</sup> Tata ya beto ya Mazulu, beto ke pesa matondo na Nge samu na bantu yayi. Ba kele ya Nge. Bawu ke kwisa, samu na kusala funguna. Bawu ke kwisa kufwa na yandi mosi mpe ke sumuka. Bawu ke vutuka, bivangu ya malu-malu kati na Klisto.

<sup>230</sup> Satana, nge me zimbisa bitumba! Nzambi kele Yehowa-Yile! Mfumu me kubika Munkayulu, me kubika bantu, me kubika lubokilu na autel, me kubika Nsangu, lemvo yina ba me kubika. Mpe Satana me zimbisa bitumba, na Nkumbu ya Yesu Klisto yandi zimbisaka bitumba! 🐿

62-0707 Yehowa-Yile #3  
Municipal Auditorium  
Grass Valley, Californie U.S.A.

KIKONGO-KITUBA

©2024 VGR, ALL RIGHTS RESERVED

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Luzabusu samu na kubasisa mikanda

Muswa nionso kele ya yandi. Muntu nionso lenda kubasisa buku yayi na masini ya yandi ya yinzo samu na yandi mosi, to kukabula yawu ya mpamba, mutindu kiasadilu samu na kumwangisa Nsangu ya mbote ya Yesu Klisto. Ba lenda tekisa buku yayi ve, kubasisa yawu na lutangu ya kulutila mingi, kutula yawu na site internet, kubumbisa yawu na kibumbulu ya bansangu, kubangula yawu na bandinga yankaka, to kulomba mbongo kukondwa muswa yina me sonama na Voice Of God Recordings®.

Na yina me tadila bansangu ya kulutila mingi to samu na yina me tadila bisadulu, beno sonikila:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)